

بسم اللہ الرحمن الرحیم

اصول تخریج و تحقیق (حصہ اول)

تالیف

ابن بشیر الحسینوی الاثری
رئیس:

موسسة الحسینوی الخیریة

ناشر:

(مؤسسة الحسینوی الخیریة)

حسین خانوالاہٹھارقصور، پاکستان

خوبصورت، معیاری اور انقلابی کتب کی نشر و اشاعت میں جہد مسلسل

اشاعت اول: فروری ۲۰۱۴ء

جملہ حقوق بحق ناشر محفوظ ہیں۔

نوٹ:

(جو بھائی یا جماعت ادارے کی کوئی کتاب شائع کرنا چاہے وہ ادارے سے رابطہ کرے۔
اگر ادارے کی فکر سے آپ کو اتفاق ہے اور آپ کو پسند ہے تو اس کو عام کریں، اور ہر لحاظ سے ہماری تحریک کا حصہ بن جائیں)

ناشر:

(مؤسسۃ الحسینوی الخیریۃ)

حسین خانوالا ہٹھاڑ قصور، پاکستان

اکاؤنٹ: muhammad ibrahim, 10667900380103, hbl, kasur

0092.302.4056187

سکائیپ: ibrahim.alhusainwy

فیس بک: ibnebashir alhusainwyi

خطة البحث

یہ کتاب ایک مقدمہ اور تین ابواب پر مشتمل ہے۔

مقدمہ: اس میں تخریج و تحقیق کی اہمیت و افادیت پر بحث ہوگی۔

پہلا باب: اصول تخریج۔

دوسرا باب: اصول تحقیق

تیسرا باب: ائمہ اور کتب جرح و تعدیل۔

ہر باب کے تحت مختلف بحوث ذکر کی جائیں گی۔ (ان شاء اللہ)

مقدمہ:

دینی تعلیم میں بے شمار فنون پڑھائے جاتے ہیں سب سے اہم ترین قرآن و حدیث ہے، تخریج و تحقیق کا تعلق حدیث رسول ﷺ سے ہے ہمیں ہر وقت حدیث بیان کرنے اور پڑھنے کی ضرورت پڑھتی ہے اگر ہم فن تخریج و تحقیق سے نا آشنا ہوں گے تو کبھی بھی کسی ضعیف یا موضوع روایت کو بیان نہیں کریں گے کیونکہ غلط چیز کو رسول اللہ ﷺ کی طرف منسوب کرنا حرام اور کبیرہ گناہ ہے جس کی وجہ سے جہنم میں داخلہ واجب ہو جاتا ہے۔

اور وہ اہل علم جو فن تخریج و تحقیق سے نا آشنا ہیں وہ بغیر سوچے سمجھے بہت زیادہ غیر ثابت اور سنی سنائی باتوں کو رسول اللہ ﷺ کی طرف بلا جھجک منسوب کر دیتے ہیں۔ اور وہ انھیں غیر ثابت روایات پر شرعی مسائل کی بنیاد رکھتے ہیں! فانا للہ وانا الیہ راجعون، بعض پیشہ ور خطیب اور اہل علم جب غیر ثابت روایات بغیر خوف کے نبی کریم ﷺ کی طرف منسوب کرتے ہیں اگر انھیں تنبیہ کی جائے تو آگے بے جا بڑے زور سے باتیں کرنا شروع کر دیتے ہیں۔۔۔ اور مختلف بے بنیاد تاویلوں سے سہارا لیتے ہیں جن کی کوئی اصل نہیں ہوتی بلکہ بعض تو یہاں تک کہہ دیتے ہیں کہ ہم کون سے شیخ الحدیث ہیں اگر صحیح احادیث ہی سننی تھی تو میری بجائے کسی شیخ الحدیث کو بلا لیتے!! اور بعض یہ کہتے ہیں کہ ہمارے پاس کون سی کتب ہیں کہ جن سے ہم تیار کر کے بیان کریں!!! حالانکہ یہ سب باتیں درست نہیں ہیں، خطیب ہو یا مدرس یا کوئی عامی آدمی اسے یہ بات یاد رکھنی چاہئے کہ بغیر تحقیق کے کوئی بات آگے بیان نہ کرے، اپنی کوشش اور طاقت کے مطابق اس حدیث کی تحقیق کرے اگر خود نہیں کر سکتا تو کسی اہل علم سے رابطہ کر لے اور پوچھ لے کہ فلاں حدیث ضعیف ہے یا صحیح؟ اس سے کتنا فائدہ ہوگا، خود بھی فائدہ اور سامعین کو بھی فائدہ ہوگا اور غیر ثابت بات کو ہم رسول اللہ ﷺ کی طرف منسوب کرنے سے بچ جائیں گے۔ ان شاء اللہ۔

بے شمار مدرسین، خطبا اور عامی لوگ راقم الحروف کے مسلسل رابطے میں ہیں جب بھی انھیں کسی چیز میں شک ہوتا ہے یا تحقیق نہیں ہوتی تو وہ راقم سے رابٹا کرتے ہیں اور راقم اس حدیث کی تحقیق کر کے اس کا حکم بتا دیتا ہے۔۔۔۔ اور میری ناقص رائے میں یہ کام تو ہر کوئی کر سکتا ہے آج کل موبائل کی سہولت عام ہے، اس کے ذریعے ایس ایم ایس کے ذریعے بھی کسی حدیث کی تحقیق کسی اہل علم پوچھی جاسکتی ہے۔

اور جو لوگ مطالعہ کے عادی نہیں ہیں بس سنی سنائی باتیں بیان کر دیتے ہیں بلکہ ان کے پاس قرآن و حدیث کا بنیادی علم بھی نہیں ہوتا ان سے اچھے اور نرم لہجے میں بات کرنی چاہئے کہ وہ مطالعہ کے عادی بنیں، اس کا آسان سا طریقہ ہے کہ جو وہ حدیث بیان کریں ان سے اس کا حوالہ پوچھا جائے اگر وہ بیان کر دیں تو اس کا حکم پوچھا جائے کہ صحیح ہے یا ضعیف اس طرح شاید وہ مطالعہ اور تحقیق کا عادی بن جائے۔ لیکن افسوس کہ اس طرح کا ماحول دور دور تک دیکھنے کو نہیں ملتا، اور آج کل لوگوں کا ذہن علمی چیزیں سننے کی بجائے قصوں، کہانیوں پر زیادہ لگا دیا گیا، اس ماحول کو حکمت عملی سے تبدیل کرنے کی ضرورت ہے۔ اس پر مل جل کر محنت کرنے کی ضرورت ہے۔

یاد رہے دین قرآن اور صحیح حدیث کا نام ہے اور صحیح حدیث کی چار قسمیں ہیں صحیح لذاتہ، صحیح لیسہ، حسن لذاتہ، حسن لیسہ۔ ہم اس موقع پر ایک نصیحت کرنا چاہتے ہیں کہ دین کو ذریعہ معاش بنانے کی غرض سے منبر و محراب کا وارث بننے کی کوشش کرنے والے احباب! منبر و محراب پر جلوہ نشین ہونے سے پہلے غور کرنا چاہیے کہ مجھے فن قرآن و حدیث کا علم سے کوئی مس بھی ہے کہ نہیں؟؟؟

عربی زبان میں جرح و تعدیل کے ضوابط پر بعض کتب متداول ہیں فخر اہم اللہ خیرا، اردو زبان میں اس پر کوئی قابل قدر کتاب نہیں تھی۔ میرے فاضل دوست فضیلۃ الشیخ نعمان فاروقی حفظہ اللہ مدیر مسلم پبلی کیشنز لاہور نے توجہ دلائی کہ اس موضوع پر جامع مانع اور مختصر کتاب لکھیں تاکہ طلباء علوم نبوت اور اہل علم کے لئے فائدہ مند ہو اور نصابی کتاب کی مثل ہو، اس پر راقم نے کچھ اہم اصولوں کو لکھا ہے تاکہ فن تخریج و تحقیق کے اصولوں کو متعارف کروایا جائے۔

اصول تحقیق میں صرف ان اصولوں کو ذکر کیا جائے گا جو تحقیق میں معاون ثابت ہوں گے، تاکہ تحقیق میں ان اصولوں کو مد نظر رکھا جاسکے، یہ بات ذکر کرنا فائدہ سے خالی نہیں کہ اس فصل کو اس لیے شامل کتاب کیا ہے کہ بعض لوگ کسی عالم دین کے پاس چند دن لگا کر تخریج تو سیکھ لیتے ہیں کہ حدیث کو کیسے تلاش کرنا ہے، پھر تخریج کے علم آ جانے کی وجہ سے وہ اپنے آپ کو محقق سمجھنا شروع جاتے ہیں!!

حالانکہ ان کو اصول تحقیق سے بے خبری ہوتی ہے، راقم کی کچھ ایسے ساتھیوں سے ملاقاتیں ہوئی ہیں جن کو عربی زبان پڑھنی بھی نہیں آتی، اس کو سمجھنا تو دور کی بات ہے لیکن انھیں حدیث کو تلاش کرنا آتا ہے اور اس پر وہ مبارک باد کے مستحق ہیں کہ انھوں نے انہی تو محنت کی، لیکن یہ کافی نہیں اور اس طرح کے بعض طلباء پر افسوس ہوتا ہے اور وہ اسی بنا پر اپنے آپ کو محقق باور کرواتے ہیں۔ یا اسفا۔ اور بے جا محدثین و اہلہ پر تنقیص و تنقید کرتے پھرتے ہیں، جس طرح تخریج کے لیے ممارست اور لمبا عرصہ کسی محدث و محقق کے پاس ٹھہرنا ضروری ہے اور تحقیق کے لیے بھی سال ہا سال کی مسلسل محنت اور ماہر اساتذہ کے سامنے زانوئے تلمذ طے کرنے کے بعد ہی ممکن ہے اور اسلام کو پختہ محققین کی ضرورت ہے۔

تحقیق کا حکم اللہ تعالیٰ نے دیا ہے کہ جب تمہارے پاس کوئی فاسق خبر لے کر آئے تو اس کی تحقیق کرو، ہر اہل علم قرآن و حدیث کی روشنی میں ہر وقت گفتگو کرتا ہے، قرآن مجید میں تو جرح و تعدیل لاگو ہی نہیں ہوتے، اس کے برعکس حدیث نبوی بیان کرتے وقت یا پڑھتے وقت غور و فکر ضروری ہے کیونکہ حدیثوں میں بعض لوگوں نے ضعیف اور موضوع و منکر روایات اپنی طرف سے بنا کر داخل کرنے کی ناکام کوشش کی ہے، صحیح و ثابت حدیث مصطفیٰ ﷺ اور ضعیف اور بے بنیاد روایات کے درمیان فرق کرنے کی غرض سے احادیث میں غور و فکر کرنے کی ضرورت ہے، مثلاً حدیث بیان کرنے سے پہلے دیکھا جائے کہ اس کا حوالہ کیا ہے؟ اگر صحیحین (بخاری و مسلم) کے علاوہ حدیث ہے تو اس کی تحقیق کرنا یا اہل فن تخریج و تحقیق کے ماہر علماء کی طرف رجوع کرنا از حد ضروری ہے، تاکہ معلوم ہو سکے کہ یہ حدیث ثابت ہے یہ نہیں۔ پوری جانچ پڑتال کے بعد کسی حدیث کو بیان کرنا اہل علم پر فرض ہے۔

ابتدائی دور میں اس فن کی ضرورت کم تھی، کیونکہ اس وقت صحابہ کرام رضی اللہ عنہم ہی تھے اور وہ سارے عادل تھے جو بھی بیان کرتے تھے صحیح ہوتا تھا، اور سند کی تحقیق کی ضرورت بھی نہیں تھی جیسے حالات بدلے ویسے ہی تحقیق شروع ہو گئی اس کا ثبوت ہمیں صحابہ کرام سے بھی ملتا ہے۔ اس کا اندازہ سیدنا ابن عباسؓ کے اس قول سے ہوتا ہے وہ فرماتے ہیں، ہم رسول اللہ ﷺ سے احادیث کو بیان کرتے تھے اور انہیں یاد کرتے تھے جب لوگوں نے غلط سلط بیان کرنا شروع کر دیا تو ہم بہت احتیاط کرنے لگے (مقدمہ صحیح مسلم: ۴۵۳) اور زمانہ نبوت میں صحابہ کرام بذات خود رسول اللہ ﷺ سے سنتے تھے یا آپ کو دیکھتے تھے یا صحابی کسی صحابی سے سنتا تھا لیکن بعد میں جب تابعین کا دور شروع ہوا اس وقت بعض فتنے بھی رونما ہوئے بعض دین کے دشمن لوگوں نے روایات خود بنانا شروع کر دیں، پھر فن تحقیق کی ضرورت پڑھی، اسی کی طرف سیدنا ابن عباس رضی اللہ عنہ اشارہ فرما رہے ہیں۔

اس فن کی ضرورت اس وقت محسوس ہوئی جب محدثین نے بعض کتب حدیث لکھیں تو اس میں مرسل، معلق، معضل اور ضعیف روایات بھی درج کیں، مثلاً موطا امام مالک، مسند شافعی، مسند احمد، سنن ابی داؤد، وغیرہ تو اس سے اہل علم نے فن تخریج و تحقیق کی بنیادیں ڈالیں مثلاً حافظ ابن عبد البر نے ”کتاب التمهید فی الموطا من المعانی الاسانید“ امام قضاٰی نے ”مسند الشہاب“ امام بیہقی نے ”معرفۃ السنن والاثر“ لکھیں یہ دراصل فن تخریج و تحقیق کے متعلق کتب ہیں۔

اس فن میں مستقل اور باقاعدہ طور پر چوتھی اور پانچویں ہجری میں کام شروع ہوا لیکن مستقل اس فن پر کام چھٹی صدی ہجری سے شروع ہوا مثلاً امام ابوالفضل محمد بن طاہر مقدسی نے ”احادیث الشہاب“ لکھی جس میں انہوں نے قضاٰی کی احادیث کو مسند بیان کیا۔ علامہ دیلمی نے اپنے والد کی کتاب ”مسند الفردوس“ کی تخریج اپنی کتاب ”احادیث کتاب الفردوس“ میں کی اور اسے حروف تہجی کے اعتبار سے مرتب کیا۔

پھر بعد میں حافظ ذہبی، حافظ ابن حجر کے دور میں یہ فن عروج پر تھا اور آج تک اس فن میں کام ہو رہا ہے، اس فن میں سینکڑوں ممتاز ترین اہل علم میں سے، حافظ زیلیعی، حافظ ابن حجر، شیخ البانی رحمہم اللہ کے نام بھی آتے ہیں۔

راقم کس حد تک اس رسالہ کو لکھنے میں کامیاب ہوا ہے راقم نے اپنی طاقت کے مطابق اہم قواعد کو جمع کر دیا ہے اللہ تعالیٰ اس قیمتی رسالہ سے طلباء علوم نبوت اور اہل علم کو فائدہ اٹھانے کی توفیق عطا فرمائے اور اسے میرے لئے، اہل و عیال، والدین اور اساتذہ کرام کے لئے صدقہ جاریہ بنائے آمین

خادم دین:

ابن بشیر الحسینوی الاثری

مدرس دارالحدیث راجووال اوکاڑہ

سابق مدرس جامعہ محمد بن اسماعیل البخاری اہل حدیث گندھیاں اوتاڑ قصور

رئیس: موسسة الحسینوی الخیرية

ialhusainwy@gmail.com 00923024056187

پہلا باب:

اصول تخریج .

تخریج کا لغوی معنی :

لفظ ”تخریج“ خرج، یخرج سے مصدر ہے جس کا معنی نکالنا ظاہر کرنا ہے۔

اصطلاحی تعریف :

حدیث کے اصل ماخذ کا بیان، اس کے مختلف طرق پر بحث کرتے ہوئے اس پر صحت و ضعف کے اعتبار سے حکم لگانا۔ یاد رہے کسی حدیث کا صرف اصل ماخذ بیان کر دینا

یہ صرف حدیث کی نسبت بتاتا ہے، تخریج نہیں کہلائے گا۔ گویا اس تعریف کی روشنی میں تخریج کے تین رکن ثابت ہوئے، ۱: حدیث کا اصل ماخذ تلاش کرنا، ۲: سندوں کو جمع کر کے ان کی اور متن حدیث کی تحقیق کرنا ۳: حدیث کے صحیح یا ضعیف ہونے کا حکم لگانا۔

علم تخریج کی نسبت تمام علوم کی طرف :

شرعی مسئلے کے حل کے لیے جانچ پڑتال کرنا ضروری کہ جس حدیث پر مسئلے کی بنیاد رکھنی ہے وہ ثابت بھی ہے کہ نہیں، کسی حدیث کو بیان کرنے کے لیے حدیث کی سند پر اطلاع پانے کے بغیر کوئی چارہ نہیں ہے جب سند سامنے ہوگی تب رواۃ پر بحث ہوگی۔ ان مراحل سے گزرنے کے بعد ہی کوئی محدث یا محقق مطلوبہ حدیث کی تحقیق تک پہنچ سکتا ہے جس حدیث کی بھی تحقیق کرنی ہو اس میں یہی انداز اپنایا جائے گا۔

علم تخریج کا واضع :

اس کا وضع کرنے والا معین شخص نہیں ہے اس پر مختلف ادوار گزرے ہیں جس کی تفصیل درج ذیل ہے زمانہ نبوی ﷺ میں اس کی کوئی ضرورت نہیں تھی کیونکہ صحابہ کرام نے قرآن و حدیث کو براہ راست رسول اللہ ﷺ سے لیا اور صحابہ کرام تمام کے تمام ثقہ اور عادل تھے اس وقت تخریج کا وجود ہی نہیں تھا، جب بعد میں کتب احادیث لکھی گئیں تب حدیث کی اصل کتاب کی طرف نسبت کرنا ضروری ہو گیا اور سند کے وجود سے تخریج کا وجود بھی شروع ہو۔

حکم :

علم تخریج کا سیکھنا فرض کفایہ ہے عام امت مسلمہ پر لیکن فرض عین ہے ہر اس شخص پر جس کا تعلق حدیث، تفسیر فقہ، اصول یا کسی بھی فن سے ہے کیونکہ ہر کوئی محتاج ہے حدیث کی طرف خواہ وہ تھوڑا محتاج ہو یا زیادہ، مثلاً ایک شخص نحوی ہے، اس کو بھی حدیث کی ضرورت پڑتی ہے اسی طرح فقیہ اور مفسر بھی حدیث کا محتاج ہوتا ہے، اور حدیث ایسا فن ہے جس کی طرف ہر اہل علم محتاج ہوتا ہے لہذا ایک نحوی کی بھی

فن تخریج اور جرح و تعدیل میں وسعت نظر ہونی چاہیے ورنہ وہ نحو میں جو مثالیں پیش کرے گا تو ان میں ضعیف اور موضوع روایات کو بھی ترویج دے گا۔ فاقم۔ افسوس کہ آج کل فن علم حدیث کی طرف بہت کم توجہ دی جا رہی ہے مثلاً پاکستان میں صرف چند ہی افراد ہیں جو فن حدیث سے تعلق رکھتے ہیں ورنہ اکثر اس کے ناواقف ہی ہیں الا سان والخیط،

تخریج کی اقسام

تخریج کی تین قسمیں ہیں۔

۱: تخریج مفصل:

حدیث کی تمام اسانید، تمام حوالہ جات، تمام توابع اور تمام رواۃ پر سیر حاصل بحث کرنا صحت اور رد کے اعتبار سے حکم لگانا جیسے امام البانی کی کتب الصحیح، الضعیف، ارواء الغلیل اور شیخ ابواسحاق الحونانی کی کتب مثلاً بذل الاحسان وغیرہ کی تخریج فائدہ مند ہے۔ اس سے صحیح تشفی ہوتی ہے۔

۲: تخریج مختصر:

حدیث کی مختصر تخریج کرنا، اس میں چند حوالے لکھے جاتے ہیں اور سند پر مختصر حکم لکھا جاتا ہے یہ طریقہ بھی درست ہے لیکن اس میں نقص کافی ہیں۔ لیکن بعض دفعہ کافی مجبوریاں سامنے ہوتی ہیں جن کی بنا پر یہی طریقہ اختیار کرنا پڑتا ہے، راقم کے نزدیک یہ طریقہ اس وقت بہتر جب مفصل کی تخریج رہنمائی کر دی جائے مثلاً اخرجہ ابوداؤد، حدیث صحیح وانظر تفصیلہ فی الارواء۔

۳: قاصر تخریج۔

اس سے مراد تخریج کا وہ طریقہ ہے جس میں اس حدیث پر چند کتب کا حوالہ لکھ دیا جاتا ہے مثلاً اخرجہ ابوداؤد۔ اگرچہ فائدہ سے یہ طریقہ بھی خالی نہیں لیکن صحت و ضعف کے فرق کی وضاحت نہ ہونے کی وجہ سے اصطلاحی اعتبار سے اس کو تخریج کہنا درست نہیں۔ بعض تاجر پیشہ مکتبوں نے آج کل اسی طریقہ کو اختیار کیا ہوا ہے ایسے لوگوں کو صحت و ضعف کا اہتمام ماہر فن جرح و تعدیل سے کروانا چاہیئے، تاکہ حدیث رسول ﷺ کی اہمیت سالم رہے، ورنہ وہ لوگ تخریج کرتے نظر آتے ہیں جن کو علوم حدیث کی ابجد کا بھی علم نہیں بس اللہ تعالیٰ تمام ناشرین کو خدمت حدیث اور محبت حدیث کے جذبہ سے سرشار فرمائے۔ آمین۔

تخریج کے فوائد

تخریج کے فوائد بہت زیادہ ہیں کیونکہ سنت کے خزانے کی طرف رسائی اس کے بغیر ممکن نہیں، خوش قسمت ہے وہ اہل علم جو تخریج کو اپنا مشغلہ بنا لیتا ہے اس سے وہ دیگر ہم عصر اہل علم پر فائق ہوتا ہے۔ اور تھوڑے ہی عرصے بعد وہ محدثین کے زمرے میں شمار کیا جاتا ہے۔ تخریج اہم ترین فن ہے افسوس کہ اس فن میں اہل علم نہ ہونے کے برابر ہیں اس فن پر توجہ کی ضرورت ہے تاکہ ماہر رجال تخریج و تحقیق کثرت سے پیدا ہوں،

عرب علماء میں تو بہت کام ہو رہا ہے لیکن برصغیر پاک و ہند میں اس فن میں کام نہ ہونے کے برابر ہے۔

اللہ تعالیٰ اس کمی کو پورا فرمائے آمین۔

تخریج کے مشہور فوائد درج ذیل ہیں۔

۱۔ حدیث کے اصل مصدر کی معرفت

۲۔ ایک حدیث کی کئی ایک سندوں کا جمع ہونا۔

۳۔ سند کی حالت کی معرفت، صحیح اور ضعیف ہونے کے اعتبار سے۔

۴۔ بعض دفعہ ایک سند ضعیف ہوتی ہے لیکن تتبع طرق سے اس کی کوئی صحیح سند مل جاتی ہے۔

۵۔ حدیث پر محدثین کے حکم کی معرفت۔

۶۔ رواۃ میں سے ممل کی تمیز ہونا، جب ایک سند میں ممل راوی ہو مثلاً ”عن محمد“ تو دوسری سند میں اس کی وضاحت مل جاتی ہے

۷۔ ممل کی تعیین، بسا اوقات سند میں ایک راوی ممل ہوتا ہے مثلاً ”عن رجل“ تو دوسری سند میں اس کی وضاحت مل جاتی ہے۔

۸۔ مدلس راوی کے سماع کی صراحت کا ملنا۔

۹۔ مختلف راوی کے اختلاط کی وضاحت کا ملنا، ایک سند میں مختلف راوی ہے تو کسی دوسری سند میں اس کی وضاحت مل جاتی ہے کہ فلاں راوی

نے اس کے اختلاط سے پہلے سنا ہے یا بعد میں۔ اگر اختلاط سے پہلے سنا ہے تو حدیث صحیح اگر بعد میں سنا ہے تو روایت ضعیف۔

۱۰۔ حدیث میں نقص اور زیادتی کی وضاحت۔

۱۱۔ بعض دفعہ جس لفظ کو تلاش کیا جا رہا ہے وہ کئی احادیث میں موجود ہے تو اس حالت میں تمام حوالہ جات کو اصل ماخذوں سے تلاش کیا جا

ئے تب اس اصل مقصود حدیث تک پہنچا جاسکتا ہے۔

۱۲۔ جو شخص اپنا وقت حدیث کو تلاش کرنے اور اس کی تحقیق و تخریج و تشریح میں گزارتا ہے وہ لوگوں میں ممتاز ہو جاتا ہے اور مستقبل میں

”محدث“ امام سے یاد کیا جاتا ہے۔

مشہور محقق و محدث فضیلۃ الشیخ عبدالرؤف بن عبدالحنان بن حکیم اشرف سندھو حفظہ اللہ لکھتے ہیں۔

تخریج کا سب سے بڑا فائدہ یہ ہے کہ کسی حدیث پر غلط حکم لگانے سے بچا جاسکتا ہے، مثال کے طور پر ابوداؤد یا دوسری سنن میں ایک حدیث

ایسی آ جاتی ہے کہ جس کی سند میں کوئی راوی ضعیف ہونے کا حکم دیا جائے تو یہ درست نہ ہوگا۔ کیونکہ ممکن ہے کہ سنن بیہقی یا مسند احمد وغیرہ میں

اس ضعیف یا مدلس راوی کی کسی دوسرے راوی نے متابعت کی ہو، یا اس مدلس نے وہاں تحدیث یا سماع کی صراحت کی ہو۔ یا ان کتب میں یہ

حدیث دوسرے طرق سے مروی ہو، یا اس کے شواہد ہوں جن کی بناء پر یہ حدیث صحیح، حسن یا قوی ہو جاتی ہے اسی لیے بعض محققین نے کہا

ہے کہ جب کوئی ایسی حدیث سامنے آئے جس کی سند ضعیف ہو تو اس حدیث کے بارے میں یہ کہنا درست نہیں ہے کہ یہ حدیث ضعیف

ہے بلکہ کہا جائے کہ یہ حدیث اس سند سے ضعیف ہے۔ کیونکہ ممکن ہے کہ یہ حدیث دوسری سند سے مروی ہو یا اس کے شواہد ہوں مگر جب

تتبع اور بحث کے ظن غالب یہ ہو کہ اس حدیث کی دوسری سند، یا شواہد نہیں ہیں۔ تو پھر اس حدیث پر مطلقاً ضعف کا حکم لگایا جاسکتا ہے

(الباعث الحثيث لاحمد شاکر۔ ص: ۹۰)

اگر ابوداؤد یا دوسری سنن میں ایک حدیث صحیح سند سے بھی مروی ہو تو اس صورت میں بھی اس کی تخریج خالی از فائدہ نہ ہوگی۔ کیونکہ ممکن ہے کہ دوسری کتب میں اس حدیث کی دوسری سندیں یا اس کے شواہد ہوں۔ اور اسی صورت میں فائدہ یہ ہوگا کہ اس حدیث کی صحت پر مزید اطمینان ہو جائے گا۔ (القول المقبول۔ ص: ۲۱۲۰)

کتب تخریج کا ذکر۔

کتب تخریج بہت زیادہ ہیں جن سے طالب علم یا محقق مستغنی نہیں ہو سکتا۔ جب بھی کسی حدیث کی تخریج کرنی ہے تو کتب تخریج کی طرف مراجعت از حد ضروری ہے تاکہ اپنے سے پہلے علماء کی کی ہوئی محنت اور تخریج و تحقیق کو بھی سامنے رکھا جائے اور ان سے بھرپور استفادہ اٹھایا جائے ان کتابوں کے نام درج ذیل ہیں،

نصب الراية للزيلعي

الدراية لابن حجر

التلخيص الحبير لابن حجر

المغنى عن حمل الاسفار، للعراقي

مناهل الصفا في تخریج احاديث الشفاء للسيوطي

البدرا المنير لابن الملقن

ارواء الغليل للالباني

سلسلة الاحاديث سلسلة الاحاديث الضعيفة للالباني

اور شیخ البانی رحمہ اللہ کی تمام کتب کا موضوع تحقیق و تخریج ہے۔ جو طالب علم اپنے اوپر شیخ کی کتب کا مطالعہ لازم کر لے وہ تخریج و تحقیق میں پختہ ہو جائے گا۔ اور تاریخ اسلام میں صرف محدث البانی رحمہ اللہ ہی وہ فرد واحد ہیں جنہوں نے ساری زندگی میں اپنا موضوع بحث تحقیق و تخریج کو بنایا۔ سبحان الله اللهم ادخله الجنة الفردوس۔

اسی طرح شیخ ابواسحاق الحوينی حفظہ اللہ کی تمام کتب کو لازم پکڑا جائے۔ ان کی تحقیقات بے مثال ہیں۔ فجزاه اللہ خیرا۔

تخریج کے طریقے !

مندرجہ ذیل طریقوں سے تخریج کی جاسکتی ہے

پہلا طریقہ:

حدیث کے کسی لفظ سے تخریج کرنا اس میں متن حدیث کے کسی ایک لفظ کا یاد ہونا ضروری ہے۔

اس طریقے سے تخریج کرنے کے لیے مندرجہ ذیل کتب سے حدیث تلاش کی جائے گی۔

(۱) المعجم المفهرس لالفاظ الحدیث النبوی

اس کتاب میں حدیث کی ۹ مشہور کتب کے الفاظ کی فہارس بنائی گئی ہیں، موطا امام مالک، مسند احمد، صحیح البخاری، صحیح مسلم، سنن ابی داؤد، سنن نسائی، سنن الترمذی، سنن ابن ماجہ، اور سنن الدارمی۔

اگر کسی حدیث کا وجود ان نو کتب میں ہے اور اس کا کوئی لفظ یاد ہے تو مذکورہ کتاب: المعجم المفهرس... کی مدد سے تخریج ممکن ہے، اگر سنن الدارقطنی میں موجود کسی حدیث کا کوئی لفظ یاد ہے تو اس کو: المعجم المفهرس لالفاظ سنن الدارقطنی لیوسف المرعشلی میں تلاش کیا جائے تب سنن الدارقطنی کی حدیث تک پہنچنا ممکن ہے وہ فوائد جن کا تعلق کسی لفظ کے ساتھ تخریج کرنے سے ہے درج ذیل ہیں۔

پہلا فائدہ:

اس طریقہ تخریج کے لیے مکتبہ شاملہ، مکتبہ ذہبیہ وغیرہ بھی بہت اہم ہیں ان سے بھی مدد لی جاسکتی ہے لیکن اس میں یہ احتیاط کرنا ضروری ہے کہ مطلوبہ حدیث پہنچنے کے بعد اصل کتاب سے مراجعت ضرور کر لی جائے، صرف مکتبہ شاملہ وغیرہ انحصار کر کے حوالے لکھ دینا درست نہیں ہے۔

دوسرا فائدہ:

مذکورہ کتب میں الفاظ کی ترتیب حروف تہجی کے اعتبار سے ہوتی ہے۔ جس طرح لغت سے کوئی لفظ تلاش کیا جاتا ہے بالکل اسی طریقے سے حدیث بھی تلاش کی جاتی ہے۔

تیسرا فائدہ: المعجم المفهرس لالفاظ الحدیث النبوی ﷺ میں مسند احمد کی حدیث کے ساتھ جلد اور صفحہ نمبر لکھا جاتا ہے اور نسخہ میمنہ کا حوالہ ہوتا ہے باقی کتب حدیث میں پائی جانے والی حدیث کے ساتھ کتاب کا رمز مثلاً خ، صحیح بخاری کے لئے پھر اس میں کتاب کا نام مثلاً الطہارۃ، پھر باب کا نمبر مثلاً ۱۰۱۔ اکٹھا حوالہ اس طرح ہوگا۔ خ، الطہارۃ: ۱۰، باقی کتب بھی اسی طریقے پر قیاس کر لیں۔

دوسرا طریقہ:

موضوع کے اعتبار سے حدیث کی تخریج کرنا، جس حدیث کی تخریج کرنی ہے اس کے موضوع کا علم ہے مثلاً فلاں حدیث جو وضو کے متعلق ہے تو اس حدیث کو وضو کے متعلق احادیث میں تلاش کیا جائے گا، اب وضو کے متعلق حدیث کو کتاب الجہاد میں تو تلاش کرنا درست نہیں، بلکہ کتاب الطہارۃ میں ہی تلاش کرنا ہوگی اس طریقہ سے تلاش کرنے کے لئے فقہی ترتیب سے لکھی گئی کتب میں حدیث تلاش کرنا ہوگی، اس ایک مثال پر باقی کو قیاس کر لیں۔

دوسرا طریقہ:

موضوعی اعتبار سے تخریج کرنا:

اس حدیث کا تعلق کس موضوع سے ہے، مثلاً طہارہ سے ہے تو اس کو کتاب الطہارہ سے تلاش کیا جائے گا وغیرہ
اگر کسی حدیث کا تعلق قرآن مجید کی کسی آیت کی تفسیر سے ہے تو اس حدیث کو کتب تفسیر میں تلاش کرنا گا
مثلاً تفسیر ابن جریر، تفسیر ابن ابی حاتم، تفسیر الثوری، تفسیر عبد الرزاق، تفسیر مجاہد، تفسیر ابن کثیر،
اگر کسی حدیث کا تعلق کسی آیت کے سبب نزول سے ہے تو اس حدیث کو سبب نزول پر لکھی گئی مستند کتب میں تلاش کیا جائے گا،
مثلاً اسباب النزول للواحدي، العجائب فی اسباب النزول لابن حجر، وغیرہ
اس سے بات واضح ہوگئی کہ موضوعی اعتبار سے کسی طرح حدیث کی تخریج کرنی ہے۔

اگر کسی حدیث کا تعلق غریب الحدیث سے ہے تو اس کی تخریج کتب غریب الحدیث سے ہی کی جائے گی اور کتب غریب الحدیث
درج ذیل ہیں، غریب الحدیث لابن عبید القاسم بن سلام، غریب الحدیث لابن ابراہیم الحرابی، غریب الحدیث لابن قتیبہ،، اور ان کی دوسری
کتاب غلط ابی عبید، غریب الحدیث للخطابی، الغریبین لابن عبید المہر وی، المجموع المغیث فی غریب الحدیث لابن موسی المدینی، النہایۃ فی
غریب الحدیث لابن الاثیر وغیرہ۔

تیسرا طریقہ:

صحابی کے واسطے سے تخریج، اس طریقے میں مطلوبہ حدیث کے سب سے اوپر والے راوی یعنی صحابی کا علم ہو، مرفوع ہونے کی
صورت میں یا تابعی کے نام کا علم ہو، مرسل ہونے کی صورت میں۔

محدثین نے اس طرز پر بھی کتب تصنیف کی ہیں، مثلاً جس صحابی کی مروی روایت تلاش کرنی ہے اس صحابی کا نام تلاش کر کے اس
میں وہ مطلوبہ حدیث تلاش کی جائے گی یہ طریقہ اس وقت ممکن ہے جب صحابی کے نام کا علم ہو اس طریقہ پر بے شمار کتب لکھی گئی ہیں مثلاً
کتب الاطراف، اطراف الصحیحین لابن مسعود الدمشقی، اطراف الکتب الستة لابن الفضل محمد بن طاہر بن احمد
المقدسی، الاشراف علی الاطراف لابن عساكر، تحفة الاشراف بمعرفة الاطراف لابن الحجاج المزی، اتحاف المہرۃ
باطراف العشرة لابن حجر العسقلانی۔

اس طریقہ کے فوائد:

- ۱: حدیث کے طرق ایک ہی جگہ جمع ملتے ہیں اس سے حدیث کا متواتر مشہور، عزیز یا غریب ہونا پہچانا جاتا ہے۔ اگر ایک حدیث کو
کئی کتب اطراف میں دیکھا جائے تو اس طرح بہت زیادہ طرق پر اطلاع ممکن ہوتی ہے۔
- ۲: سندوں کا آپس میں موازنہ کرنا آسان ہو جاتا ہے کہ کون کسی کی متابعت کر رہا ہے یا فلاں کے کتنے تلامذہ یا شیوخ ہیں۔
- ۳: حدیث کو کس کس نے نکالا ہے اور وہ کتب حدیث میں کہاں کہاں پائی جاتی ہے؟

چوتھا طریقہ:

حدیث کے ابتدائی حصے کو مد نظر رکھ کر حدیث کو تلاش کرنا یعنی جن الفاظ سے حدیث شروع ہو رہی ہے ان کے ذریعے تخریج کرنا مثلاً انما الاعمال بالنیات، حدیث کو تلاش کرنے کے لئے انما الاعمال بالنیات کو مطلوبہ کتب سے تلاش کرنا ہوگا۔
یہ طریقہ اختیار کرنے کے لیے حدیث کے ابتدائی حصے پر اطلاع ہوض روری ہے پھر ابتدائی کے پہلے حرف کو مطلوبہ کتب میں تلاش کرے گا جب وہ مل جائے گا تب اگلے حرف کو پھر اس کے سبہ والے کو اس طرح اصل مقصود تک انسان پہنچ جاتا ہے
فائدہ:

اس طریقہ سے انسان بڑی جلدی اصل مقصود تک پہنچ جاتا ہے لیکن اس میں یہ نقص بھی ہے کہ شروع حصے میں معمولی سی تبدیلی واقع ہو جائے تب انسان اصل مقصود تک پہنچے میں ناکام رہتا ہے

اس طریقہ پر لکھی گئی کتب .

الجامع الصغير من حديث البشير النذير للسيوطي، الفتح الكبير في ضم الزيادة الى لجامع الصغير للسيوطي، الجامع الا
زهر من حديث النبي الا نور للمناوي،، تمام کتب فہارس مثلاً فہرس مسند احمد، فہرس صحیح البخاری وغیرہ

پانچواں طریقہ:

حدیث میں موجود کسی صفت کی بناء پر تخریج کرنا یعنی کسی حدیث کی تخریج کرنی ہے لیکن پہلے چاروں طریقوں سے اس پر اطلاع ممکن نہیں لیکن اس مطلوب حدیث میں
کوئی ایسی صفت ہے جو آپ کو یاد ہے مثلاً وہ حدیث قدسی ہے یا متواتر ہے یا مشہور ہے یا مرسل تو ایسی صورت میں اس صفت پر لکھی گئی کتب میں وہ حدیث تلاش کی جائے گی
فائدہ:

اس طریقہ کے سے اگر صفت یاد ہے تو بغیر مشقت کے مطلوبہ حدیث تک پہنچا جاسکتا ہے۔

اس طریقہ پر لکھی گئی کتب۔

(۱) الاذہار المتنثرة فی الاخبار المتواترة لسیوطی۔

(۲) المقاصد الحسنة للسخاوی (۳) الاتحاف السنیة فی الاحادیث القدسیة، للممدنی (۴) المراسیل لابن داود (۵) تنزیہ الشریعة المرفو

رعة عن الاخبار الشمعة الموضوعة لابن

عراق:

اصول تخریج و تحقیق پر کتب۔

اس فن میں جو کتب لکھی گئی وہ سب حسب ذیل ہیں

(۱) المو جز فی المراجع التراجم البدان والمصنفات و تعریفات العلوم للدكتور محمود محمد الطناحی .

(۲) تحقیق المخطوطات بین النظرية والتطبيق، للدكتور فهمی سعد والدكتور طلال مجذوب۔

(۳) تحقیق نصوص المراث فی القديم والحديث، للدكتور نور الدين منهج تحقیق المخطوطات لا ید فاطر الطبا

ع

(۴) المنهاج فی تالیف البحوث و تحقیق المخطوطات للدكتور رفی التون جی، ضبط النص والتعلیق عتیہ للدكتور

ر بشار عواد

(۵) قوائد تحقیق المخطوطات للدكتور صلاح الدين المنجد تحقیق النصوص و نشرها للدكتور عبدالسلا

محمد هارن. (کیف تحقیق مخطوطا؟ للمبدئین. طرق تخریج حدیث رسول اللہ ﷺ

اصول سند-

مسند کے متعلق اصول وضوابط درج ذیل ہیں

(۱) سند کا مطالبہ کرنا ضروری ہے۔

جب بھی کوئی حدیث پیش کرے تو اس سے سند کا مطالبہ کرنا ضروری ہے سند دین سے ہے امام عبداللہ بن مبارکؒ فرماتے ہیں
”الاسناد فی الدین؛ والاسناد تعالیٰ فی شاء ما شاء“

اسناد دین سے ہیں اگر اسناد نہ ہوتیں تو جو شخص جو کچھ چاہتا کہتا (مقدمہ صحیح مسلم ۳۲)

حافظ ابو نصر عبید اللہ بن سعید بن حاتم السجری فرماتے ہیں: ہر شخص جو سنت کا مدعی ہے، یہ ضروری ہے کہ جو وہ کہتا ہے اس کے بارے میں اس سے سند کا مطالبہ کیا جائے پھر وہ اگر سند پیش کر دے (اور وہ صحیح ہو) تو اس کی سچائی معلوم ہو جاتی ہے اور اس کی بات قبول ہو جاتی ہے

فرق باطلہ کی اکثر بدعات و خرافات کا سرچشمہ ضعیف، موضوع اور بے سند روایات ہوتی ہیں تو وہ ساری کی ساری صحیح سند کا مطالبہ کرنے سے ختم ہو جاتی ہیں۔ الحمد للہ۔

(۲) سند کا صحیح ہونا ضروری ہے۔

جب بھی کوئی سند پیش کرے تو اس وقت قبول نہ کیا جائے جب تک وہ صحیح ثابت نہ ہو، اگر وہ حدیث محدثین کے اصول کے مطابق صحیح ہے تو اس پر عمل واجب ہے اور اسے ترک کرنا حرام ہے، اور اس سے انکار کرنا کفر ہے

امام ابن حزم فرماتے ہیں: جو شخص نبی کریم ﷺ کی صحیح حدیث معلوم ہو جانے یا نبی کریم ﷺ جو لائے ہیں اس پر محدثین کا اجماع ہونے کے بعد اس کا انکار کرے تو وہ

کافر ہے (المحلی: ۱۲/۱ مسئلہ: ۲۰)

صحیح سند کی شرائط۔

کسی بھی سند کے صحیح ہونے کے لیے ضروری ہے کہ اس میں تین شرطیں پائی جائیں۔

پہلی شرط: سند متصل ہو یعنی ہر راوی کا دوسرے سے لقاء اور سماع ہو۔

دوسری شرط: تمام راوی عادل ہوں یعنی حقیقی مسلمان ہوں فاسق و فاجر نہ ہوں

تیسری شرط: تمام راوی حفظ و ضبط کے اعتبار سے مضبوط ہوں۔ جب یہ تینوں شرطیں کسی سند میں پائی جائیں گی تب کوئی سند صحیح ہوگی۔

(۴) سند کے صحیح ہونے سے حدیث کا صحیح ہونا لازم نہیں آتا۔ یہ بات جاننا نہایت ضروری ہے کہ جب ایک سند صحیح ہے تو اس سے یہ لازم نہیں آتا ہے اس سند سے دوسری حدیث بھی صحیح ہوگی کیونکہ متن کے صحیح ہونے کے لیے دو الگ شرطیں ہیں۔

پہلی شرط: وہ شاذ نہ ہو (اس کی تفصیل اپنے مقام پر ہوگی)

دوسری شرط: وہ معلول نہ ہو (اس کی تفصیل اپنے مقام پر ہوگی)

اگر سند صحیح ہے لیکن وہ متن شاذ ہے تب وہ متن حدیث کو شاذ ہی کہا جائے گا مثلاً حدیث (واذقراء فانصو)

(۵) بعض محدثین سند اور متن دونوں کے صحیح ہونے پر ”سندہ صحیح“ کا اطلاق کر دیتے ہیں، اس طرح بعض میں ضعیف ہونے کی وجہ سے ”سندہ ضعیف“ کہہ دیتے ہیں خواہ اس کا متن صحیح بخاری کا بھی کیوں نہ ہو!

بہتر یہ ہے کہ تحقیق حدیث کے وقت صرف ایک سند کو پیش نظر رکھ کر حکم نہیں لگانا چاہیے، بلکہ پہلے اس حدیث کی تمام اسناد کو جمع کیا جائے پھر تمام پر بحث کرتے ہوئے حدیث پر حکم لگایا جائے جس طرح شیخ البانی کرتے ہیں، اور اگر متن میں کوئی خرابی ہے تو اس پر بھی تبصرہ کیا جائے اور شواہد اور توابع کو نظروں میں رکھنا بہت ہی فائدہ مند ہے حدیث کی تحقیق کرنے کا طریقہ۔

جس حدیث کی تحقیق کرنی ہے اس میں مندرجہ ذیل امور کا خیال رکھا جائے پھر آپ تحقیق میں اصل نتیجہ کو حاصل کر سکتے ہیں

الف: مطلوبہ حدیث کی تمام سندوں کو جمع کرنا۔

ایک حدیث کی تمام سندوں کو جمع کرنے کا طریقہ اس طرح ہے کہ آپ اس حدیث کی سب سے پہلے تخریج کریں کہ یہ حدیث کس کس کتاب میں آتی ہے، جتنی کتب حدیث میں وہ حدیث آتی ہے۔ ہر ایک کتاب کی سند الگ الگ لکھتے جائیں مثلاً آپ کے پاس اس ایک حدیث کی (۱۰) سندیں جمع ہو گئی ہیں، اب ان تمام اسانید میں غور کریں کہ یہ جمع کیا ہوتی ہیں جس راوی پر یہ سندیں جمع ہو رہی ہیں گویا وہ مرکزی راوی ہے جس کے بعد دس کی دس سندیں ایک ہو گئی ہیں اور اس مرکزی راوی سے پہلے سندیں مختلف ہیں اب ہر راوی پر تحقیق شروع کریں۔

راوی کی تحقیق اس طرح کریں گے۔

(۱) راوی کا تعین کہ یہ وہی راوی ہے جس کی تلاش ہے اس کا تعین اساتذہ اور شاگردوں کو دیکھنے سے ہوتا ہے اس میں راوی کی

کنیت اور نسبت بھی معاون ثابت ہوتی ہیں۔

راوی کے تعین کے بعد راوی پر جرح و تعدیل دیکھی جائے (اس پر مفصل بحث اپنے مقام پر ہوگی)
رواۃ کی صحیح تعین کرنا بہت ضروری ہے۔

دوران تحقیق جس راوی جرح و تعدیل کے لحاظ سے کرنی ہے سب سے پہلے اس راوی کی تعین ضروری ہے کہ راوی کون ہے، اصل نام سے واقفیت کی جائے پھر دیگر امور پر عمل کیا جائے بعض محققین اس میں عجلت کی وجہ سے کی تعین میں غلطیاں کر جاتے ہیں جس سے راوی کوئی سے کوئی ہو جاتا ہے بطور نمونہ چند مثالیں پیش خدمت ہیں۔

کتاب الصحت لابن ابی الدنیا کی تحقیق دکتور نجم عبدالرحمن خلف نے کی ہے اس کتاب کی تحقیق میں محقق سے بہت فحش غلطیاں راویوں کی تعین میں سرزد ہوئی ہیں جن کی تفصیل محدث العصر امام ابواسحاق الحوینی حفظہ اللہ نے اپنی کتاب، تحقیق کتاب الصمت (مقدمہ ص: ۱۵ تا ۵) میں درج کی ہے اس سے مثالیں پیش کرتے ہیں شیخ حفظہ اللہ نے تو (۴۷) مثالیں پیش کی ہیں (۱) کتاب الصمت رقم الحدیث: ۲۳، عاصم، عن ابی وائل، محقق نجم عبدالرحمن خلف نے کہا، عاصم ہوا بن سلیمان۔ محدث الحوینی نے فرمایا: وهذا خطأ انما هو عاصم بحدله

(۲) کتاب الصمت رقم الحدیث: ۲۹، عن ابن ابی لیلیٰ، محقق نجم نے کہا، ابن ابی لیلیٰ هو عبدالرحمن انصاری: المدنی الکوفی ثقة من الشامیہ: محدث الحوینی نے کہا: یہ غلطی ہے درست یہ تو محمد بن عبدالرحمن بن ابی لیلیٰ ہے

(۳) کتاب الصمت رقم: ۳۵ عبداللہ بن محمد الانصاری، محقق نے کہا: کہ عبداللہ بن محمد الانصاری له الاذان، مختلف فیہ، محدث الحوینی نے کہا: یہ غلطی ہے درست یہ ہے کہ وہ عبداللہ بن محمد ابن سعد الانصاری ہے

(۴) کتاب الصمت: رقم، ۷۶ الا عمش عن صالح بن حیان: ثقة، آخرهما صالح بن حیان القریشی ضعیف ہے۔ محدث الحوینی نے کہا: محقق پر نام میں تصحیف ہو گئی ہے درست بات یہ ہے کہ وہ صالح بن خباب ہے

(ب) تحقیق حدیث میں ضعیف راوی کی متابعت تلاش کرنی چاہیے اگر ضعیف راوی کا تابع مل گیا ہے تو اس سے ضعف مضرب نہیں رہتا
(ج) تحقیق حدیث کرتے وقت حدیث کا شاہد تلاش کرنا، اگر ایک روایت ضعیف ہے لیکن اس کا شاہد مل گیا اس لیے وہ روایت صحیح لغیرہ بن جائے گی جو کہ حجت ہے۔

(د) اگر کسی سند میں کثیر التددیس راوی عن سے بیان کر رہا ہے تو اس مدلس راوی کی سماع کی صراحت دیگر کتب سے تلاش کرنی چاہیے جب مدلس سماع کی صراحت کر دے تو اس روایت صحیح ہو جاتی ہے

(ر) تحقیق کرتے وقت اپنے سے پہلے محدثین و محققین کی تحقیق سے بھی فائدہ اٹھانا چاہیے اور ان کی آراء کو بھی مد نظر رکھنا نہایت ضروری ہے کیونکہ ان کی نظر بہت وسیع تھی اور وہ فن تخریج و تحقیق میں پختہ تھے لیکن دلیل کی بنا پر ان سے اختلاف بھی ممکن ہے اور یہ اختلاف کسی شاذ اصول یا تعصب کی وجہ سے نہیں ہونا چاہئے، جس طرح بعض لوگوں نے باور کروایا ہے حالانکہ وہ بذات خود شاذ اصول کو اڑ بنا رہے ہوتے

ہیں۔

(س) تحقیق کرتے وقت جلد بازی سے کام نہیں لینا چاہئے بلکہ بہت زیادہ محنت کرنی چاہئے خواہ ایک حدیث کی تحقیق میں ایک سال لگ جائے، کیونکہ یہ معاملہ شریعت کا ہے حدیث کو صحیح کہا تو دین کا حصہ شمار ہوگئی اور اگر ضعیف کہا تو دین تصور نہیں کی جائے گی، وہ علما جو تحقیق میں عجلت سے کام لیتے ہیں منہوں سینکڑوں میں تحقیق کرتے ہیں اور پھر اگلے ہی گھنٹے اس سے رجوع کر لیتے ہیں، پھر چند دن بعد کوئی تحقیق سامنے آئی تو اور موقف بنا لیا گویا اس طرح ایک حدیث کے بارے میں کئی مرتبہ اپنی تحقیق بدلتے نظر آتے ہیں، اس کی وجہ صرف جلدی بازی ہے۔ ہونا یہ چاہئے کہ ایک حدیث کی تحقیق کرتے وقت تمام طرق جمع کیے جائیں، تمام محدثین کا کلام اس حدیث پر دیکھا جائے اب تو انٹرنیٹ اور مکتبہ شاملہ وغیرہ بھی عام ہیں، ان سے بھی مدد لی جائے اور اصل سے مراجعت کر لی جائے پھر موجودہ محققین اہل علم سے مشورہ کیا جائے پھر استخارہ کیا جائے جب پورا یقین ہو جائے تب جا کر اس تحقیق کو حتمی شکل دی جائے۔ پھر پڑھنے والا کہے گا کہ واقعہ تحقیق کا حق ادا کیا ہے، ورنہ تحقیق مذاق بن جائے گی، اس موقع پر ایک مثال دینا فائدہ سے خالی نہیں، مشہور حدیث طلب العلم فریضۃ کی تحقیق کرتے وقت محدث البانی رحمہ اللہ نے لکھا کہ میں نے اس کی آٹھ سندیں جمع کی ہیں باقی جمع کر رہا ہوں، (اصحیحہ: ج ۱ ص ۴۱۶)

شیخ کے شاگرد محدث ابواسحاق الحونی حفظہ اللہ نے اسی حدیث کی تخریج بائیس صفحات پر مکمل کی اور بیس سے زیادہ سندیں جمع کیں پھر ہر سند پر بحث کی آخر میں خلاصہ نکالا کہ یہ حدیث حسن درجے کی ہے۔ والحمد للہ، گویا انھوں نے تحقیق کا حق ادا کر دیا، ایک طرف یہ تحقیق اور دوسری طرف ایک یا دوسطروں میں تحقیق اس سے منصف مزاج شخص فن تخریج میں محنت اور مشقت کا اندازہ بخوبی لگا سکتا ہے، یہ کام عجلت میں کرنا چاہیے یا کہ اس کے لئے لمبا وقت درکار ہے اور بڑا صبر آزماء کام ہے۔

مکتبہ شاملہ اور انٹرنیٹ سے تحقیق کرنا ؟

یہ جدید آلات ہیں جن سے بھر فائدہ اٹھانا چاہئے اور اصل سے مراجعت ضرور کر لینی چاہئے، افسوس کہ بعض لوگ اس کو مطعون گردانتے ہیں حالانکہ یہ ان کی غلطی ہے، کیونکہ پہلے کتب قلمی ہوا کرتی تھیں اہل علم انھیں سے فائدہ اٹھاتے تھے پھر کتب پرنٹ ہونے لگیں اہل علم پرنٹ کی ہوئی کتب سے فائدہ اٹھانے لگے بس اسی طرح کتب مکتبہ شاملہ میں یونی کوڈ اور نیٹ میں پی ڈی ایف وغیرہ کی صورت میں آرہی ہیں ان سے بھی فائدہ اٹھانا ویسے ہی ہے جیسے پرنٹ کتب سے فائدہ اٹھانا ہے والحمد للہ۔

اللہ تعالیٰ ان لوگوں کو جزائے خیر عطا فرمائے جو اپنا سرمایہ دینی علوم کی جدید سے جدید انداز میں نشر و اشاعت پر صرف کر رہے ہیں، اور پوری دنیا کو گھر بیٹھے دینی کتب مہیا کر رہے ہیں، اور جن آلات کو کفر و آل شیطان گمراہیوں کے لئے استعمال کر رہے ہیں اہل علم انھیں آلات کو دین کی سر بلندی کے لئے استعمال کر رہے ہیں۔

یاد رہے پرنٹ کتب پر کوئی بھی انگلی ن ہیں اٹھاتا اسی طرح پی ڈی ایف اور یونی کوڈ کتب پر بھی انگلی نہیں اٹھانی چاہئے۔ اور جس طرح پرنٹ کتب سے فائدہ اٹھانے والے بہت کم ہیں اسی طرح شاملہ اور نیٹ سے فائدہ اٹھانے والے بھی نہایت کم لوگ ہیں، دونوں طرز کی کتب سے فائدہ اٹھانے میں ہی محنت، جستجو، دلچسپی اور لگن چاہئے ورنہ اکثر لوگ نہ پرنٹ کتب سے فائدہ اٹھاتے ہیں اور نہ شاملہ اور نیٹ سے

فائدہ حاصل کرتے ہیں۔ فائم۔

تخریج لکھنے کے اصول :

تخریج مختلف طریقوں سے لکھی جاتی ہے اور اس کو لکھتے وقت درج ذیل قواعد کو سامنے رکھنا نہایت ضروری ہے۔

۱: سب سے بہتر طریقہ یہ ہے کہ جس کتاب سے حدیث ملی ہے پہلے کتاب کا نام لکھا جائے مثلاً صحیح البخاری، پھر لکھا جائے کہ صحیح بخاری کی کس کتاب میں حدیث ہے مثلاً کتاب الایمان، پھر لکھا جائے کہ کتاب الایمان کے کس باب میں حدیث ہے مثلاً باب فلان۔۔ پھر کتاب کا جز نمبر اور صفحہ لکھا جائے مثلاً ج ۲۲، اور پھر اس حدیث کا نمبر لکھا جائے اگر میسر ہو اور کتاب کا طبع لکھا جائے مثلاً ط: دار السلام الریاض۔

تخریج میں یہ سب سے اہم طریقہ ہے اس سے قاری بڑی جلدی اصل کتاب میں موجود حدیث تک پہنچ سکتا ہے۔ اس طریقہ میں تخریج کو اکٹھا اس طرح لکھا جائے گا، (صحیح البخاری، کتاب الایمان، باب فلان، ج ۲۲، ح: ۳۳، ط: دار السلام الریاض)

۲: مختصر انداز تخریج یہ کہ حدیث جس کتاب میں ہے اس کا نام لکھ کر حدیث کا نمبر یا صفحہ اور جلد لکھ دی جائے مثلاً (صحیح البخاری، ج: ۳۳،

۳: تخریج لکھتے وقت کتب حدیث کے مراتب کا لحاظ رکھنا ضروری ہے مثلاً کتب ستہ کے مراتب یہ ہیں صحیح بخاری، صحیح مسلم، سنن ابی داود، سنن النسائی، سنن الترمذی، سنن ابن ماجہ۔ تخریج لکھتے وقت کتاب کے مرتبے کے لکھا جائے گا۔

۴: اگر کوئی حدیث مسند احمد اور کتب ستہ میں ہے تو اصول کی پیروی کرتے ہوئے پہلے مسند احمد کا نام لکھا جائے۔

۵: اگر ایک حدیث بخاری اور مسلم دونوں میں تو ہے لکھتے وقت دونوں کا حوالہ دینا ضروری ہے کیونکہ جو حدیث دونوں میں ہے وہ صحیح حدیث کے اعلیٰ ترین درجے پر فائز ہے جس کو متفق علیہ سے تعبیر کیا جاتا ہے، بعض مخرجین اس اہم اصول سے ناواقف ہیں اور متفق علیہ حدیث پر صرف بخاری یا صرف مسلم کا نام لکھتے ہیں۔ حالانکہ یہ فحش غلطی ہے۔ مثلاً ان عذاب القبر حق پر صحیح بخاری لکھنا غلط ہے کیونکہ یہ حدیث بخاری اور مسلم دونوں میں ہے اس پر حوالہ متفق علیہ لکھنا چاہئے۔

۶: تخریج کرتے وقت سب سے پہلے حدیث صحیح بخاری اور صحیح مسلم میں دیکھنی چاہئے اگر حدیث ان دونوں یا کسی ایک میں ہے تو ہمیں یقین حاصل ہو گیا کہ یہ حدیث صحیح ہے پھر تفصیلی تخریج کرنے کی ضرورت نہیں ہے۔

۷: صحیح بخاری یا صحیح مسلم کی حدیث کی تخریج کے وقت ”اسنادہ صحیح“ یا ”حدیث صحیح“ لکھنے کی ضرورت نہیں بلکہ اس حدیث کا صحیح بخاری یا صحیح مسلم میں ہونا ہی اس کے صحیح ہونے کو مستلزم ہے۔ لیکن اگر کوئی صحت حدیث کے درجے کی تعیین کرنے کی خاطر لکھ دیتا ہے تو اس میں بھی کوئی قباحت نہیں جس طرح استاد محترم شیخ ارشاد الحق اثری حفظہ اللہ نے مسند سراج کی تحقیق میں یہ انداز اپنایا ہے۔

۸: صحیح بخاری اور صحیح مسلم کے علاوہ جتنی بھی کتب کے مصنفین نے اپنی کتب میں صحیح احادیث کا اہتمام کیا ہے، کسی حدیث کا ان کتب

میں ہونا صحیح ہونے کے لئے کافی نہیں ہے کیونکہ ان کتب میں بے شمار ضعیف اور غیر ثابت روایات موجود ہیں اور نہ ہی ان کتب کی صحت پر اتفاق ہے وی کتب درج ذیل ہیں، صحیح ابن خزیمہ، صحیح ابن حبان، المنشی لابن الجارود، المختارہ لفضلاء المقدسی، مستدرک حاکم وغیرہ۔ ان میں اور دیگر کتب حدیث میں موجود حدیث کو لکھنے سے پہلے تحقیق کریں گے جو صحیح ہوگی محدثین کے قواعد کے مطابق اسے صحیح تسلیم کیا جائے۔

۹: حدیث کی تحقیق و تخریج کرتے وقت اگر کوئی روایت ضعیف ثابت ہو جائے وہ ضعیف ضرور لکھنی چاہیے، بعض تاجر قسم کے محقق یہ تو لکھتے ہیں ”ضعیف“، لیکن وجہ ضعیف

نہیں لکھتے، اور بعض نااہل محققین مختلف علماء کی آراء لکھ دیتے ہیں اور رائج تحقیق کی طرف اشارہ بھی کرتے ہیں مثلاً اس حدیث کو حازم علی قاضی نے صحیح کہا ہے اور دکتور بسام نے ضعیف کہا ہے شیخ البانیؒ نے حسن کہا ہے!! یہ انداز انتہائی غلط ہے اس سے قاری کا ذہن منتشر ہو جاتا ہے کہ اب کیا کروں کس کی بات مانوں؟ کس کی چھوڑو؟

۱۰: ان حالات میں حدیث کی تخریج کے لیے امہات الکتاب کی طرف رجوع کرنا نہ صرف یہ کہ ضروری ہے بلکہ ایسا کرنا اہل فن کے نزدیک معیوب ہے نیز ان کے نزدیک یہ بھی معیوب ہے کہ صحیحین یا ان میں سے کسی ایک حدیث ”صحیح“ کی طرف منسوب کیا جائے صرف ابوداؤد، ترمذی، نسائی وغیرہ کی طرف منسوب کیا جائے یا کسی اعلیٰ درجہ کی کتاب کو چھوڑ کر، ادنیٰ درجہ کی کتاب کی طرف منسوب کیا جائے (القول المقبول: ص، ۱۷)

۱۱: ہمارے ہاں عموماً ”مشکوٰۃ“، ”بلوغ المرام“، ترغیب و ترہیب وغیرہ کے حوالے دئے جاتے ہیں، بلکہ اس سے بڑھ کر کمزوری یہ ہے کہ مثلاً: حدیث تو ”المنشی“، ”لابی البرکات ابن تیمیہ“ میں ہوگی۔ مگر حوالہ دیتے وقت ”نیل الاوطار“ کا حوالہ دیا جاتا۔ (القول المقبول)

۱۲: تخریج کا معنی یہ ہے کہ حدیث کو کسی ایسی کتاب کی طرف منسوب کیا جائے جس کے مؤلف نے اس حدیث کو اپنی سند سے رسول اللہ ﷺ سے روایت کیا ہو اور ساتھ ہی حدیث کا درجہ بھی بیان کیا جائے یعنی کہہ کہ یہ حدیث صحیح ہے یا ضعیف وغیرہ وغیرہ یہ صحیح ہے کہ حدیث پر حکم گانا کوئی اتنا آسان کام نہیں ہے مگر محدثین عظام کا لگایا ہوا حکم نقل کرنا تو کوئی مشکل نہیں (القول المقبول: ۱۲)

۱۳: کسی حدیث کو اس کتاب کی طرف منسوب کرنا جس میں اس کا نام و نشان نہیں یہ بہت بڑی غلطی ہے اس بچنا بہت ضروری ہے مثلاً دیکھیں مشہور من گھڑت ”فاعر ضوعی کتاب اللہ“ اصول شاشی کے حاشیہ: نمبر ۲، ص ۷۶، میں صحیح بخاری کی طرف منسوب کیا گیا ہے اسی طرح تفتازانی حنفی نے تلوتح (۲/۹، مصر) میں بھی اس کو بخاری کی طرف منسوب کیا ہے جو کہ سراسر غلط ہے، اسی طرح مشہور منکر اور ضعیف روایت کہ والدین کی طرف ایک دفع دیکھنے سے حج مبرور کا ثواب ملتا ہے کہ خطبات ضیاء اللہ شاہ بخاری، میں مسلم کی طرف منسوب کیا گیا ہے حالانکہ یہ فحش غلطی ہے۔

معروف محقق شیخ عبدالرؤف بن عبدالحنان حفظہ اللہ لکھتے ہیں: ”بعض احادیث ایسی ہیں جنہیں مؤلف (صلاۃ الرسول از ناقل) ابوداؤد کی طرف منسوب کیا ہے جب کہ وہ بخاری و مسلم یا دونوں میں سے کسی ایک میں موجود ہیں اس طرح بعض احادیث ایسی بھی ہیں

جن کو موصوف نے مسلم کی طرف منسوب کیا ہے جب کہ وہ بخاری میں بھی ہیں۔ مثال کے لئے درج ذیل احادیث دیکھیں (صلوة الرسول مع القول المقبول کی ترتیب کے مطابق، ۵۰، ۹۰، ۳۲۰، ۴۸۵، ۵۶۶، ۶۹۰، ۶۶۳، ۶۲۵، ۶۳۲، ۶۳۲، ۶۱۲، ۷۱۲) اس کے علاوہ موصوف نے بعض مسائل کے لئے ابوداؤد وغیرہ کے حوالہ سے احادیث ذکر کی ہیں جب کہ ان مسائل کے بارے میں بخاری مسلم میں بھی احادیث موجود ہیں، دیکھئے درج ذیل نمبر (۷۶، ۳۹۹، ۴۶۲، ۴۸۸) یہ کمزوری صرف اور صرف اس کتاب کی نہیں بلکہ ہماری اکثر کتابوں کا یہی المیہ ہے۔ (القول المقبول ص: ۱۶)

حدیث کا غلط انتساب بڑے بڑے محدثین سے بھی صادر ہوا ہے مثلاً امام حاکم حضرت انس رضی اللہ عنہ کی حدیث کا آخر وصیہ کے بارے میں فرماتے ہیں: ”وقد اتفقا علی اخراج هذا الحديث وعلی اخراج حديث عائشة“ آخر کلمة تکلم بها“ ”الرفیق الاعلیٰ“ امام بخاری اور امام مسلم نے حضرت انس رضی اللہ عنہ کی دس احادیث کو ذکر کیا ہے اور حضرت عائشہ رضی اللہ عنہا کی حدیث آخر کلمہ کو بھی بیان کیا ہے۔ (المستدرک: ج ۳ ص ۵۷)

اس پر تبصرہ کرتے ہوئے ہمارے فاضل دوست اور عظیم محقق جن کے متعلق محدث العصر شیخ ارشاد الحق اثری حفظہ اللہ لکھتے ہیں: ”جناب خبیب صاحب میدان تحقیق کے شناور ہیں، ان سے بہت سی امیدیں وابستہ ہیں۔“ (تقدیم مقالات اثریہ ص: ۴۴)

شیخ محمد خبیب احمد حفظہ اللہ لکھتے ہیں: ”امام حاکم کا حضرت انس رضی اللہ عنہ کی حدیث کا انتساب صحیح بخاری اور صحیح مسلم کی طرف کرنا محل نظر ہے، کیونکہ یہ روایت سنن النسائی اور سنن ابن ماجہ میں ہے، علامہ مزی رحمۃ اللہ نے بھی اس حدیث کو ان دونوں کتب کی طرف منسوب کیا ہے۔ (تحفة الاشراف للمزی: ج ۱ ص ۳۱۹، ج ۲: ۲۲۹) یہ روایت صحیح ابن حبان میں بھی موجود ہے جیسا کہ حافظ بیہقی رحمہ اللہ نے موارد الظمان (ص ۲۹۸، ج ۱۲۲۰) میں ذکر کی ہے۔ معلوم شد کہ موارد الظمان زوائد علی الصحیحین ہے۔ یعنی اس میں صحیح ابن حبان کی ایسی روایات ہیں جو بخاری و مسلم میں نہیں چنانچہ حافظ بیہقی رحمہ اللہ مقدمہ کتاب میں فرماتے ہیں: ”فقد رایت ان افراد زوائد صحیح ابی حاتم محمد بن حبان البستی علی صحیح البخاری و مسلم۔“ (مقدمہ موارد الظمان: ص ۲۸) یہ مضبوط دلیل ہے کہ حضرت انس رضی اللہ عنہ کی حدیث بخاری و مسلم میں نہیں امام حاکم رحمہ اللہ کا اسے ان کتب کی طرف منسوب کرنا قابل غور ہے حافظ ذہبی رحمہ اللہ کو بھی چاہئے تھا کہ وہ اس انداز کا امام حاکم کا تعاقب کرتے۔

تنبیہ: حافظ ابن حجر رحمہ اللہ نے اتحاف المھر (ج ۲ ص ۲۴۹، ج ۱۶۴۳) میں اسے صحیح ابن حبان اور مسند احمد کی طرف منسوب کیا ہے اور المستدرک کا حوالہ ان سے رہ گیا ہے، حالانکہ یہ کتاب ان کی شرط پر ہے۔ فلستدرک علیہ؟! (مقالات اثریہ ص: ۲۸۴-۲۸۵)

دوران تخریج، تخریج شدہ کتب سے استفادہ کرنا:

جب آپ تخریج کر رہے ہیں تو آپ کے ہم عصر یا ماضی کے کسی اہل علم نے جو کتب حدیث کی تخریج کی ہے ان کی تخریج سے فوائد حاصل کرنا بہت ضروری ہے لیکن چند باتوں کا خیال رکھنا ضروری ہے جو کہ درج ذیل ہیں۔

۱: تخریج شدہ کتاب پر کلی اعتماد نہیں کرنا چاہئے بلکہ جس کا حوالہ دیا گیا ہے اس کو خود ضرور دیکھنا چاہئے مثلاً دوران تخریج محدث البانی

رحمہ اللہ کی کتاب الصحیحہ سے تخریج حدیث کے متعلق کچھ اہم حوالہ جات ملیں، تو ان حوالوں کو پہلے اصل کتب سے پہلے دیکھ لیا جائے، پھر لکھا جائے، اگر آپ نے حوالے خود اصل مصادر و مراجع سے دیکھے ہیں اور وہ الصحیحہ میں جمع شدہ تھے تو آپ الصحیحہ کا حوالہ نہ بھی لکھیں تو کوئی حرج نہیں بلکہ اصل کتابوں کے حوالہ جات ہی کافی ہیں، لیکن اگر آپ خیال کرتے ہیں کہ الصحیحہ میں کچھ نادر اور اہم فوائد ہیں تو اصل کتب کا حوالہ دے کر آخر میں لکھ دیں مزید تفصیل کے لئے دیکھئے (الصحیحہ) تاکہ آپ کی کتاب کا قاری الصحیحہ کے فوائد تک بھی رسائی حاصل کر سکے۔

۲: اگر آپ کسی وجہ سے اصل کتابوں سے حوالے نہیں دیکھ سکے تب تخریج میں الصحیحہ سے حوالے لکھ کر آخر میں لکھ دیں، کذا فی الصحیحہ یا ماخوذ من الصحیحہ یا بحوالہ الصحیحہ، تاکہ امانت علمی قائم رہے، یہاں ایک بات بطور تنبیہ عرض ہے کہ ہمارے ایک فاضل دوست نے تفسیر ابن کثیر کی تخریج کی تھی انھوں نے کئی جگہوں پر بطور فائدہ شیخ البانی رحمہ اللہ کی اہم کتب کے حوالے بھی دیئے تھے تاکہ قاری تفصیل وہاں دیکھ سکے، تو تفسیر ابن کثیر پر ایک دوسرے اہل علم کو کام کرنے کے لئے کہا گیا تو اس اہل علم نے شیخ البانی رحمہ اللہ کی تمام کتابوں کے ناموں پر قلم پھیر دیا؟! جب ابن کثیر شایع ہوئی تو کئی جگہوں پر ناشر نے شیخ البانی رحمہ اللہ کے نام قائم رکھے، تو نظر ثانی کرنے والے اہل علم نے کتاب دیکھی تو آگ بگولہ ہو گئے کہ شیخ البانی کی کتب کے حوالے کیوں رہنے دیئے؟؟ یہ انداز غلط، ہے اور امت کو علمی فوائد سے محروم کرنا ہے، کسی تعصب کی وجہ سے۔ شیخ البانی رحمہ اللہ کی کتب کا کیا مقام ہے پوری دنیا جانتی ہے اب ان کی افادیت سے کون روک سکتا ہے رحمہ اللہ۔

۳: اصل کتاب دیکھنے کے فوائد بہت زیادہ ہیں جن میں اہم درج ذیل ہیں، الف: یقین حاصل ہوتا ہے کہ یہ حدیث واقعہ اسی کتاب میں ہے ورنہ شک ہی رہتا ہے، ب: مخرج کی غلطی واضح ہو جاتی ہے اور اگر اس سے ہوئی ہے مثلاً ایک حدیث مسلم کی ہے اور اسے اس کا حوالہ سنن ابی داؤد کا دیا ہے۔ ج: مخرج کی تحقیق میں وہ حدیث سیدنا ابو ہریرہ رضی اللہ عنہ سے مروی ہے حالانکہ اصل کتب دیکھنا سے کہ وہ حدیث سیدنا علی رضی اللہ عنہ سے مروی ہے۔ ذ: مخرج کی تحقیق میں روایت یا راوی ضعیف ہے لیکن اصل کتب کی طرف مراجعت کرنے سے معلوم ہوا کہ وہ تو صحیح حدیث ہے یا راوی ثقہ ہے۔ یا مخرج سے راوی کی تعیین میں غلطی ہوئی ہے۔ ر: اصل کتاب دیکھنے سے حدیث پر محدث کا حکم بھی مل جاتا ہے اس طرح بعض دفعہ اسنادی بحث یا کوئی قیمتی فائدہ خواہ فقہ کے متعلق ہو مل جاتا ہے تبویب وغیرہ سے جو پہلے مخرج نے ذکر نہیں کیا ہوتا۔

ش: پہلے مخرج کی نظر میں علت حدیث ایک تھی، جب اصل کتاب دیکھی تو علتیں اور بھی مل گئیں۔

ص: پہلے مخرج کی نظر حدیث میں موجود ضعف کی طرف نہیں گئی جو بعد والے پر واضح ہو گئی۔

ط: ایک حدیث کو اصل کتاب سے تلاش کرتے ہوئے بے شمار نئے فوائد پر اطلاع ہو جاتی ہے۔

رواۃ پر جرح و تعدیل اور متاخرین و متقدمین محدثین کے درمیان فرق؟

اس طرح رواۃ کی توثیق میں متاخرین اور متقدمین کی بنیاد پر توثیق و تخریج کرنا بھی محل نظر ہے۔ اس بات کو تین مثالوں کو تین

مثالوں سے سمجھانے کی کوشش کریں گے ان شاء اللہ۔

مثال نمبر ۱: محمد بن ابی احمد، مولیٰ زید بن ثابت کو متقدمین میں سے صرف امام ابن حبان رحمہ اللہ نے ثقہ قرار دیا ہے جب کہ متاخرین میں سے، حافظ ضیاء مقدسی (المختارۃ: ۳۷۹، ۳۸۰، ۳۸۱) حافظ بیہقی (مجمع الزوائد: ج ۲ ص ۱۴) حافظ ابن کثیر (تفسیر ابن کثیر: ج ۱ ص ۲۲۶) حافظ ابن حجر (فتح الباری: ج ۷ ص ۳۳۲) حافظ سیوطی (لباب النقول فی اسباب النزول ص: ۶۲) اور علامہ احمد شاہ مصری (تفسیر الطبری ص ۲۱۷ فی الحاشیہ) نے بھی اس کی توثیق کی ہے۔ اس مثال سے درج ذیل باتیں ثابت ہوئیں۔

۱: کہ یہ راوی ثقہ ہے کیونکہ اس کو امام ابن حبان کے علاوہ بے شمار محدثین نے ثقہ کہا ہے گویا ابن حبان اکیلے نہ رہے۔

۲: یہ جملہ کہہ کہ ابن حبان کے علاوہ (باقی تمام متاخرین ہیں لہذا متاخرین کی بات معتبر نہیں) متاخرین کی بات کو رد کردینا غلط ہے۔

۳: اس راوی کی ان محدثین کے توثیق کرنے کے باوجود اگر کوئی کہے: محمد بن ابی احمد ”مجهول وثقه ابن حبان وحده“ تو اس کو تسلیم نہیں کیا جائے گا۔

مثال نمبر ۲: ایک راوی ہے راوی ہے ولید بن زوران، اس کو متقدمین میں سے صرف امام ابن حبان نے ثقہ کہا ہے ان کے علاوہ امام بیہقی اور ابن حجر نے بھی اس کو ثقہ کہا ہے تو اگر کوئی کہے کہ متقدمین میں سے صرف ابن حبان اکیلے نے ہی ثقہ کہا اس لئے یہ راوی مجہول ہی ہے۔ تو اس کی بات باطل قرار دی جائے گی اور اس میں بھی صحیح بات یہ ہے کہ اس راوی کو ابن حبان کے ساتھ بیہقی اور ابن حجر نے بھی ثقہ کہا ہے جو دونوں اگرچہ متاخرین ہیں لیکن انھیں بھی رواۃ پر حکم لگانے کا ملکہ تامہ موجود تھا، بلکہ متاخرین کو کچھ نہ سمجھنا اور یہ کہہ کر ان کی خدمات جلیلہ پر پانی پھیر دینا کہ وہ متاخرین ہیں؟ انتہائی خطرناک معاملہ اور منہج ہے۔ متقدمین ہوں یا متاخرین، ان سے دلیل کی بنا پر اختلاف ہو سکتا ہے مسئلہ اصول حدیث (مثلاً حسن لغیرہ) ہو یا رواۃ کی توثیق و تخریج دونوں جگہ پر یہ فرق درست نہیں مثلاً حسن لغیرہ کو امام بیہقی، ابن حجر وغیرہ حجت تسلیم کرتے ہیں تو اس کو حجت ہی تسلیم کیا جائے گا (یاد رہے کہ یہ بطور مثال بیان کیا ہے ورنہ ان سے پہلے بھی بہت سے محدثین سے حسن لغیرہ کا حجت ہونا ثابت ہے) کیونکہ بیہقی اور ابن حجر متقدمین کی طرح ہی ہیں۔

مثال نمبر ۳: امام محمد راویہ کو ابن حبان اور ابن عبد البر نے ثقہ کہا ہے اس راویہ کو ثقہ ہی مانا جائے گا اس کی حدیث صحیح ہوگی، اگر کوئی کہے کہ ابن عبد البر متاخر ہیں تو اس کی بات مردود ہوگی کیونکہ متاخرین اور متقدمین کا فرق قرآن و حدیث سے ثابت نہیں ہے۔ ہم انھیں تین مثالوں پر اکتفا کرتے ہیں ورنہ مثالیں تو اور بھی بہت زیادہ ہیں۔

امام الجرح والتعديل شیخ الاسلام محب اللہ شاہ راشدی رحمہ اللہ لکھتے ہیں: اور حافظ ذہبی نے بھی اس کے متعلق (وثقہ) کہا ہے، اس لئے صرف ابن حبان کی توثیق نہیں رہی بلکہ حافظ ذہبی نے بھی اس کی تائید کی ہے لہذا وہ مجہول الحال نہیں رہے۔“ (فتاویٰ راشدیہ: ج ۱ ص ۳۰۱)

سند میں سفیان سے مراد؟

سند میں جب سفیان آجائے تو اس سے مراد ثوری ہیں یا ابن عیینہ؟ اس فرق کی تفصیل پیش خدمت ہے۔

حافظ ذہبی فرماتے ہیں: ثوری کے شاگرد کبار اور پرانے ہیں اور ابن عیینہ کے شاگرد صغار ہیں انھوں نے ثوری کو نہیں پایا اور یہ بات واضح

ہے پس جب تو قدیم رواۃ نے بیان کیا ہو اور نام میں صرف سفیان بولا تو اس سے مراد ثوری ہوں گے اور وہ وکیع، ابن مہدی، فریابی اور ابو نعیم کی مثل ہیں۔ ان راویوں میں سے اگر کوئی ابن عیینہ سے بیان کرے گا تو ان کا مکمل نام (سفیان بن عیینہ) واضح طور پر لے گا صرف سفیان نہیں کہے گا اور جس راوی کی ثوری سے ملاقات ہی نہیں ہوئی اور اس نے ابن عیینہ کو پایا ہے تو وہاں تنبیہ کی ضرورت ہی نہیں اس کے لئے رواۃ کے طبقات کی معرفت ہونا ضروری ہے۔ (سیر اعلام النبلاء: ج ۷ ص ۴۶۶) یہ ایک اہم قاعدہ ہے جو اکثر تلامذہ پر مخفی ہے۔

جرح کرنے والا اگر خود ضعیف ہے تو اس کی جرح قبول نہیں کی جائے گی :

ازدی خود ضعیف ہے اس نے کسی راوی پر جرح ی تو اس پر تعلیق لکھتے ہوئے حافظ ذہبی فرماتے ہیں: ”ہذہ مجازۃ لیت الازدی عرف ضعف نفسه۔“ یہ ظلم ہے کاش ازدی اپنی ضعف کو پہچانتے۔ (السیر: ج ۳ ص ۳۸۹) امام ابن حبان فرماتے ہیں: ”من المحال ان یجرح العدل بکلام المجرح۔“ یہ بات محال ہے کہ عادل راوی پر مجروح کے کلام کے ساتھ جرح کی جائے۔ (اسی طرح کچھ اور ضعیف راوی ہیں جو جرح و تعدیل کے لحاظ سے رواۃ پر حکم لگاتے ہیں ان کی نہ جرح قبول ہے اور نہ ہی توثیق۔ مثلاً شاذکونی، ابن خراش، سلمۃ بن القاسم، دولابی وغیرہ۔

اہم اصطلاحات:

اس بحث میں علوم حدیث کی اہم اصطلاحات پر بحث کی جائے گی۔ ان شاء اللہ

۱: صححه الحاكم ووافقه الذهبي -

اس کا مطلب ہے کہ اس حدیث کو امام حاکم نے صحیح کہا ہے اور حافظ ذہبی نے ان کی موافقت کی ہے۔

یہ اصطلاح علما کے ہاں مشہور ہے جس حدیث پر مستدرک حاکم کی تلخیص میں جس حدیث پر حافظ ذہبی خاموشی اختیار کریں اس خاموشی کو موافقت باور کیا جاتا ہے حالانکہ یہ بات غلط ہے کیونکہ کئی ضعیف اور موضوع روایات کو امام حاکم نے صحیح کہا اور ان پر ذہبی نے خاموشی اختیار کی ہے، بلکہ بعض روایات صراحۃً صحیح کہا ہے تلخیص مستدرک میں لیکن اپنی دیگر کتب میں ان پر سخت نکیر کی ہے، یاد رہے اس جو جگہ حافظ ذہبی کی موافقت تصور ہوگی جہاں موافقت کا لفظ بولیں یا خود صحیح کہیں یا قلت کما قال جیسے الفاظ کہیں، ورنہ محض خاموشی کو موافقت قرار دینا درست نہیں ہے۔ اس اصول پر سیر حاصل بحث کا مطالعہ کرنے کے لئے فاضل محقق شیخ خبیب احمد حفظہ اللہ کی قیمتی اور لا جواب کتاب

(مقالات اثریہ، ص: ۵۰۸ تا ۴۷۹) کا مطالعہ کریں۔

۲: حافظ ذہبی کا کسی راوی کے متعلق کہنا وثق؟

حافظ ذہبی اس اصطلاح کا اطلاق عام طور پر اس راوی پر کرتے ہیں جس کو صرف امام ابن حبان نے صحیح کہا ہوتا ہے۔ اور حافظ

ذہبی خود ان راویوں کو میزان میں مجھول کہہ دیتے ہیں۔ تفصیل کے لئے دیکھئے (الصحيحۃ للالبانی: ج ۵ ص ۱۷۹)

۳: رجالہ رجال الصحیح -

اس کا معنی یہ ہے کہ اس حدیث کے راوی صحیح (بخاری یا مسلم یا صحیح حدیث) کے راوی ہیں، اگر کسی حدیث کے متعلق کوئی محدث

یہ اصطلاح استعمال کرے تو اس سے یہ لازم نہیں آتا کہ وہ حدیث صحیح ہے، اس جملہ سے صرف صحیح حدیث کی ایک شرط کا ثبوت ملتا ہے کہ راوی ثقہ یا صدوق ہیں (اور یہ بھی بات تحقیق کی محتاج ہوتی ہے کیونکہ بخاری اور مسلم کے کچھ راوی ایسے بھی ہیں جن کی روایت بخاری و مسلم میں ہونے کی وجہ سے صحیح ہے لیکن ان کی حدیث اگر کسی دوسری کتاب میں آجائے تو ضعیف ہوتی ہے۔ فہم) صرف راویوں کے ثقہ و صدوق ہونے سے حدیث کا صحیح ہونا ثابت نہیں ہوتا بلکہ دیگر چیزوں کی بھی تحقیق کرنا ضروری ہے مثلاً سند متصل ہونا، اس روایت کا شاذ اور معطل نہ ہونا۔۔۔ حافظ ابن حجر فرماتے ہیں: صحیح کے راوی ہونے سے یہ لازم نہیں آتا کہ اس سے مروی ہر حدیث صحیح ہے۔“ (الکتب لابن حجر: ص ۲۷۵)

۴: رجالہ ثقات۔

اس کا معنی ہے کہ اس حدیث کے راوی ثقہ ہیں، اس سے بھی روایت کا صحیح ہونا لازم نہیں آتا کیونکہ روایت منقطع ہو سکتی ہے اس طرح کوئی اور علت بھی ممکن ہے، حافظ ابن حجر فرماتے ہیں: ”لا يلزم من كون رجاله ثقات ان يكون صحيحا۔“ راویوں کے ثقہ ہونے سے یہ لازم نہیں آتا کہ وہ حدیث صحیح ہے۔ (الخصائص الجبر: ج ۳ ص ۱۹)

۵: اصح شيء في الباب۔

اس کا مطلب ہے کہ اس باب میں سب سے زیادہ صحیح حدیث یہ ہے۔

اس عبارت سے بھی حدیث کا صحیح ہونا لازم نہیں آتا بلکہ محدثین اس اصطلاح کو ضعیف حدیث کے لئے بھی استعمال کرتے ہیں اور اس وقت وہ مراد لیتے ہیں کہ اس باب میں یہ حدیث سب سے زیادہ راجح یا سب سے کم ضعف والی ہے۔ (الاذکار للنووی ص: ۱۶۹)

۶: حدیث صحیح بمقابلہ حدیث صحیح الاسناد، حدیث حسن بمقابلہ حدیث حسن الاسناد زیادہ درجہ والی ہوتی ہے کیونکہ صحیح مطلق طور پر سند اور متن کے صحیح ہونے پر دلالت کرتا ہے جبکہ صحیح الاسناد سے صرف سند کا صحیح ہونا لازم آتا ہے۔ اس سے متن میں موجود کسی علت کی نفی نہیں ہوتی۔ بعض لوگ صرف سند پر ہی حکم لگاتے ہیں ان کی تمام تحقیقات سندہ صحیح یا سند ضعیف سے بھری نظر آتی ہیں، حالانکہ حدیث کی تحقیق سند اور متن دونوں کی تحقیق سے مکمل ہوتی ہے!

۷: يتلقن وهو لقمة قبول کرتا ہے

کتب جرح و تعدیل میں کئی راویوں کے متعلق کہا گیا ہے کہ يتلقن وہ قبول کرتا تھا، اس کا مطلب ہے کہ راوی کو کوئی چیز بتائی جائے اور وہ اسے یہ امتیاز کئے بغیر بیان کرتا ہے کہ یہ بات میری ہے یا نہیں، جو راوی لقمة قبول کرتا ہے اس سے یہ خطرہ ہوتا ہے کہ وہ ایسی روایت بیان نہ کر دے جو اس کی نہیں۔

تدلیس کثیر کرنے والا راوی جب عن سے بیان کرے؟

مدلس راویوں کے مختلف طبقات ہیں ان کا خلاصہ یہ ہے کہ راوی اگر کثرت سے تدلیس کرتا ہے تو اس کی عن والی روایت ضعیف ہوتی ہے مگر جو راوی قلیل التدلیس ہو اس کی مععن روایت مقبول ہوگی الا کہ اس کی اس روایت میں تدلیس ثابت ہو جائے۔

یعنی وہ روہ روایت تدلیس شدہ ہوگی، امام علی بن مدینی فرماتے ہیں: اذا كان الغالب عليه التدليس فلاحتی يقول: حدثنا، جب تدلیس اس پر غالب آجائے تب وہ حجت نہیں ہوگا یہاں تک کہ وہ سماع کی صراحت کرتے ہوئے حدثنا (یا سمعت یا خبرنا) کہے۔ (الکفایۃ للبغدادی: ج ۲ ص ۳۸۷ و ص ۳۸۸ و ص ۳۸۹) امام مسلم نے فرمایا: ”محدثین نے جن راویوں کا اپنے شیوخ سے سماع کا تتبع کیا ہے، وہ ایسے راوی ہیں جو حدیث میں تدلیس کی وجہ سے مشہور ہیں وہ اس وقت ان کی روایات میں صراحت سماع تلاش کرتے ہیں تاکہ ان سے تدلیس کی علت دور ہو سکے۔“ (مقدمہ صحیح مسلم ص: ۲۲ ط دار السلام) یہی موقف محدثین کا ہے۔

تدلیس کے متعلق چند اہم اصول :

پہلا اصول:

قلیل التدلیس راوی کی عن والی روایت صحیح ہوتی ہے الا کہ اس میں تدلیس ثابت ہو جائے ماقبل اس کی تفصیل گزر چکی ہے۔ اس کی بے شمار مثالیں ملتی ہیں، ایک مثال پیش خدمت ہے۔ امام ابن شہاب زہری رحمہ اللہ، زہری کی قلت تدلیس کی وجہ سے محدثین نے ان کی معین روایت قبول کی ہے جیسا کہ متعدد اہل علم نے تصریح کی ہے، حافظ ذہبی لکھتے ہیں: وہ بسا اوقات تدلیس کرتے تھے۔ (میزان الاعتدال: ج ۴ ص ۴۰)

حافظ علانی نے انھیں دوسرے طبقہ میں شمار کیا ہے اور کہا ہے ائمہ نے ان کے عن کو قبول کیا ہے۔ (جامع التحصیل، ص: ۱۳۰-۱۳۵) علامہ سبط ابن العجمی فرماتے ہیں: ”ائمہ نے ان کا عنعنہ قبول کیا ہے۔“

حافظ ابن حجر نے خود فتح الباری الباری (ج ۱ ص ۴۰۷) میں قلیل التدلیس کہا ہے۔ اور یہی رائج ہے۔

دکتور خالد بن منصور الدریس حفظہ اللہ (الحديث الحسن: ج ۱ ص ۹۷)

دکتور عبد اللہ دقفو (مقدمہ مرویات الزہری المعللۃ، ج ۱ ص ۵۴-۵۵)

محدث ابواسحاق الحوینی (بذل الاحسان: ج ۱ ص ۱۸، ۱۷)

دکتور ناصر بن حمد الفہد (مجمع المتقدمین فی التدلیس ص: ۸۴-۸۵)

دکتور محمد بن طلعت (معجم المدلسین ص: ۴۱۶-۴۲۰)

دکتور حاتم شریف العونی (الخریج ودراسة الاسانید، ص: ۷۷)

استاد محترم محدث العصر شیخ ارشاد الحق اثری (توضیح الکلام، ج ۱ ص ۳۸۸-۳۹۰)

وغیرہ بھی اس بات کے قائل ہیں کہ قلیل التدلیس کا عن سے روایت کرنا مضر نہیں ہے۔

دوسرا اصول : جو مدلسین صرف ثقہ راویان سے بیان کریں تو ان کا عنعنہ مقبول ہوگا یہی موقف رائج ہے اور ائمہ فن کا یہی موقف ہے مثلاً

حافظ ابو الفتح الاذدی (الکفایہ: ج ۲ ص ۳۸۶)

حافظ ابو علی الحسین بن علی بن زید الکراہیسی (شرح علل الترمذی لابن رجب: ص ۵۸۳)

حافظ بزار (الکت لابن حجر: ج ۲ ص ۶۲۴)

ابوبکر البصری (الکت لابن حجر: ج ۲ ص ۶۲۴)

ابن عبدالبر (لتمہید: ج ۱ ص ۱۷)

قاضی عیاض (مقدمہ اکمال المعلم: ص ۳۴۹)

حافظ علائی (جامع التحصیل: ص ۱۱۵)

حافظ ذہبی (الموقفہ: ص ۱۳۲) وغیرہ

اس کی مثال میں صرف امام ابن عیینہ آتے ہیں ان کے متعلق محدثین نے صراحت کی ہے کہ وہ صرف ثقہ راویوں سے ہی تدلیس کرتے تھے اور ان کا عن سے روایت کرنا کوئی مضرت نہیں۔ مثلاً امام ابن عیینہ کے عن کو ائمہ نے قبول کیا ہے مثلاً

حافظ ابو الفتح ازدی فرماتے ”ہم ابن عیینہ جیسوں کی تدلیس (عنعنہ) قبول کرتے ہیں (الکفایہ: ۳۸۷/۲، رقم: ۱۱۶۵) امام ابن حبان

ن (مقدمہ الاحسان: ۱۲۱/۱)

حافظ ابن عبدالبر لکھتے ہیں: محدثین کے بقول ابن عیینہ کی تدلیس (مععن) مقبول ہے۔ (لتمہید: ۳۱/۱) قاضی عیاض (مقدمہ اعمال المعلم: ۳۴۹/۳۴۸)

حافظ ذہبی فرماتے ہیں: ان (ابن عیینہ) سے احتجاج پر امت کا احتجاج ہے وہ مدلس تھے مگر معروف ہے کہ وہ صعرف ثقہ سے ہی تدلیس کرتے تھے“ (میزان الاعتدال: ۱۷۰/۲، سیر اعلام النبلاء: ۲۳۲/۷)

حافظ ابن حجر فرماتے ہیں: دوسرا طبقہ ان مدلسین کا ہے جن کی تدلیس کو ائمہ نے برداشت کیا ہے... یا وہ صرف ثقہ سے تدلیس کرتے ہیں

جیسے ابن عیینہ ہیں (طبقات المدلسین: ۱۲)

حافظ دارقطنی فرماتے ہیں: وہ صرف ثقات تدلیس کرتے ہیں (سوءالات الحاکم للدارقطنی: ۱۷۵) اس پر بہت زیادہ محدثین اور ائمہ فن کے اقوال ملتے ہیں ہم بس انہیں پرکتفا کرتے ہیں

حسن لغیرہ :

تعریف۔

جامع تعریف یہ ہے۔ ”اعتضاد رواية ضعيفة قابلة لا نجبار برواية ضعيفة اخرى فاكثرها قابلة لالانجبار

ایضاً، ایسی ضعیف حدیث جو تقویت حاصل کرنے کے قابل ہو ایسی ضعیف حدیث یا احادیث سے تقویت حاصل کر لے جو تقویت دینے کے لائق ہو: (الحديث الحسن لذاته ولغيره للدهكتور خالد بن منصور الدررليس: ۲۰۸۸/۵)

اس میں ایک حدیث کی متعدد سندیں ہوتی ہیں اور ان ضعیف شدید نہیں ہوتا اس وجہ سے وہ حسن انیرہ کے درجے تک پہنچ جاتی ہیں اگر ضعف شدید ہے تو وہ حسن انیرہ کے درجے تک نہیں پہنچی، یہ بات اچھی طرح جالینا چاہیے کہ ائمہ محدثین کا یہی موقف ہے کہ حسن انیرہ حجت ہے، ضعف خفیف اور ضعف شدید کے فرق کا لحاظ رکھنا انتہائی ضروری ہے۔

اس کا حجت ہونا بہت زیادہ محدثین سے ثابت ہے، مثلاً امام شافعیؒ، امام احمدؒ، امام بخاریؒ، امام جوزجانیؒ، امام ابوداؤدؒ، امام ترمذیؒ، امام دارقطنیؒ، امام حاکمؒ، امام بیہقیؒ، حافظ ابن حجر عساکرؒ، علامہ حازمیؒ، حافظ عبدا لقادر رباویؒ، حافظ ابن الصلاحؒ، امام منذریؒ، امام نوویؒ، حافظ ابن دقیق العیرؒ، شیخ السلام ابن تیمیہؒ، ابن سیر الناسؒ، امام ابن عبدالحادیؒ، حافظ ذہبیؒ، امام ابن القیمؒ، علامہ تقی الدین سبکیؒ، حافظ علائیؒ، علامہ ذیلیعیؒ، حافظ ابن کثیرؒ، علامہ زکشیؒ، حافظ ابن رجبؒ، علامہ ابن الملقنؒ، حافظ عراقیؒ، علامہ ابن الوزیرؒ، ابن الترمکانیؒ، حافظ ابن حجرؒ، علامہ بقا عیؒ، حافظ سخاویؒ، حافظ سیوطیؒ وغیرہ۔

اس کی مکمل تفصیل شیخ خبیب احمد حفظہ اللہ کی قیمتی کتاب (مقالات اثریہ) میں دیکھی جاسکتی ہے۔

حافظ ابن حجر کا سکوت :

حافظ ابن حجر کا اپنی کسی بھی کتاب مثلاً 'فتح الباری'، 'التلخیص الحمیر'، 'الدراہ'، 'ہدایۃ الرواۃ' وغیرہ میں حدیث کا بیان کر کے اس پر سکوت اختیار کرنے سے اس حدیث کا حافظ ابن حجر کے نزدیک صحیح یا حسن ہونا لازم نہیں آتا فتح الباری کے اور ہدایۃ الرواۃ کے مقدمہ میں حافظ ابن حجر نے لکھا ہے کہ جس حدیث پر میں خاموشی اختیار کروں وہ میرے نزدیک حسن ہے۔ لیکن اس اصول پر پورے نہیں اترے بلکہ کذاب متروک راویوں کی روایات پر بھی خاموش رہے ہیں۔

مثلاً: ۱، احمد الباہلی بالاتفاق متروک اور کذاب راوی ہے لیکن اس سے مروی حدیث پر حافظ ابن حجر سکوت اختیار کیا ہے (فتح الباری: ۳۱۶/۲، التلخیص: ۱۳۳/۲)

۲: اسی عبدالغفار بن قاسم کذاب اور متروک کی روایت پر حافظ صاحب نے خاموشی اختیار کی ہے (فتح الباری: ۵۰۳/۸)

۳: اسی طرح محمد بن سائب کلبی کی جھوٹ سے مروی روایت حافظ ابن حجر نے خاموشی اختیار کی (فتح الباری: ۱۵۳/۷)

صاحب بصیرت کے لیے یہی تین مثالیں کافی ہیں کہ حافظ ابن حجر اپنی کتاب میں کذاب اور متروک راویوں کی روایات موضوع پر بھی خاموشی اختیار کرتے ہیں تو ان کا سکوت حسن ہونے کی دلیل نہیں ہے۔ مزید تفصیل کے لیے (اعلاء السنن فی المیزان: ۷۴، ۸۹)

امام حاکم اور علامہ ذہبی کا سکوت :

امام حاکم کا مستدرک حاکم میں اور حافظ ذہبی کا تلخیص مستدرک حاکم میں کسی حدیث پر خاموشی اختیار کرنا ان کے نزدیک صحیح ہو

نے پردلالت نہیں کرتی: بعض لوگ اپنے مسلک کی تائید میں وارد روایت کو صحیح بار کرانے کے لیے مذکورہ بے بنیاد کاسہارا لے لیتے ہیں اور مسلک کے خلاف حدیث میں اپنے اس مزعومہ اصول کی دھجیاں اڑا دیتے ہیں

امام حاکم نے تو مستدرک میں کذاب اور ضعیف راویوں کی روایات پر بھی سکوت اختیار کیا جو اس بات کی دلیل ہے کہ ان کا سکوت حدیث کے صحیح ہونے پر دلالت نہیں کرتا۔

تفصیل کے لیے (اعلاء السنن فی المیزان: ص ۹۸، ۹۹، اور مقالات اثریہ: ص ۵۱۱، ۵۱۲) دیکھیں

جن میں سے بعض کتب کی جلدوں میں بھی ہیں: اللہ تعالیٰ اپنے بندے شیخ البائی سے راضی ہو جائے کہ جھوٹے حدیث کے اہم فن ”تخریج و تحقیق“ کے ذریعے ہزاروں احادیث کی چھان پھٹک کی اور امت مسلمہ پر احسان عظیم کیا اور بے شمار شاگرد تیار کیے جو پوری دنیا میں فن تخریج و تحقیق کو اپنائے ہوئے ہیں مثلاً ابواسحاق الحونی المصری، محدث ابو عبیدہ مشور حسن الارذنی، محدث علی حسن الحلی الارذنی، محدث نبیل بن منصور البصارہ و خلق کثیر۔

اگر میں کہوں کہ آپری دنیا میں یونیورسٹیوں، مدارس و جامعات اور تصنیف و تالیف میں جہاں بھی تخریج و تحقیق پر کام ہو رہا ہے اس کی وجہ محدث، امت مسلمہ کے محسن شیخ البائی ہیں بعض حاسدوں نے حسد کیا اور خود بدنام ہوئے، میں نے ایسا شخص نہیں دیکھا کہ جس نے شیخ البائی سے عداوت کی ہو اور اسے عقل مند لوگوں نے پسند کیا ہو

یہ چند سطور لکھنے کے راقم ”فن تخریج و تحقیق“ پر لکھنے کے قابل ہوا ہے تو اس کی وجہ بھی اللہ تعالیٰ کا فضل اور میرے شیوخ عظام اور شیخ البائی کی کتب ہیں۔ فجزاہم اللہ خیراً۔ اللہ تعالیٰ ہر اہل علم کو اس فن سے دل چسپی کی توفیق عطا فرمائے۔ آمین۔

چند اہم فوائد :

(۱) راوی پر جرح تعدیل کے لحاظ سے حکم لگاتے وقت مختصر کتب جرح تعدیل پر اکتفا کرنا درست نہیں ہے مثلاً الکشف للذہبی، المغنی للذہبی اور تقریب التہذیب لابن حجر وغیرہ۔ بلکہ مفصل کتب کی طرف مراجعت انتہائی ضروری ہے خصوصاً اس وقت جب کسی راوی میں اختلاف ہو جائے کہ وہ ثقہ ہے یا ضعیف تب مفصل کتب جرح تعدیل کی طرف مراجعت ضروری ہے جاتی ہے مثلاً الجرح والتعديل لابن ابی حاتم، التاریخ الکبیر للبخاری، تہذیب الکمال للمزنی وغیرہ

(۲) رواۃ تین قسم کے ہیں [۱] وہ رواۃ جن کے ثقہ ہونے پر اتفاق ہے [۲] وہ رواۃ جن کے ضعیف ہونے پر اتفاق ہے [۳] وہ رواۃ جن کے ثقہ یا ضعیف ہونے میں اختلاف ہے

گویا تحقیق کے دوران مختلف فیہ رواۃ پر بہت زیادہ محنت کرنی چاہیے اور اقرب الی الصواب قول کو اختیار کرنا چاہیے۔

(۳) احادیث تین قسم کی ہیں [۱] وہ احادیث جن کے صحیح ہونے میں اتفاق ہے [۲] وہ احادیث جن کے ضعیف ہونے میں اتفاق ہے

[۳] وہ احادیث جن کے صحیح یا ضعیف ہونے میں اختلاف ہے۔

گویا دوران تحقیق مختلف فیہ احادیث پر بہت زیادہ محنت کرنی چاہیے اور اقرب الی الصواب قول کو اختیار کرنا چاہیے۔ نیز دیکھیے (دلائل النبوة للشیخ ج ۳۲/۱-۳۸ مجمع استفاوی لابن تیمیہ ۴۹/۱۸)

(۴) اگر کسی حدیث کو ناقہ محدث کسی علت کی بنا پر معلول قرار دے تو اس علت کو تسلیم کیا جائے گا۔ اس طرح جب وہ کسی حدیث کو صحیح قرار دے تو اسے صحیح تسلیم کیا جائے گا۔ اگر کوئی دوسرا محدث اس سے اختلاف کرے تو ترجیح کی صورت نکالی جائے گی طرفین کے غور و فکر کے بعد ایک کو راجح کہا جائے گا

الکت علی ابن الصلاح لابن حجر ۷۱۲

(۵) دوران تخریج ہر راوی پر مفصل بحث کرنا فوائد سے خالی نہیں ہے لیکن اگر وہ ثقہ ہے تو توثیق کے چند اقوال بمعہ حوالہ جات لکھ دینے کافی ہیں مثلاً ایک راوی ثقہ ہے اس محدثین میں سے دس نے توثیق کی ہے تو وہاں صرف تین محدثین کے اقوال پر اکتفاء کرنا اور ساتھ وغیرہ لکھ دینا کافی ہے

(۶) اگر کوئی معتبر محدث کسی حدیث پر حکم لگاتے وقت لکھ دے ”سندہ صحیح“ یا رجالہ ثقات اس سے حدیث کا صحیح ہونا لازم نہیں آتا کیونکہ صحیح حدیث کی پانچ شرائط ہیں تو رجالہ ثقات وغیرہ کہنے سے راوی کا ثقہ اور عادل ہونا تو اس کے نزدیک ثابت ہوتا ہے لیکن باقی تین شرطیں اس میں نہیں پائی جاتیں لیکن اس اعتماد کرنے سے پہلے تمام رواۃ کے

حالات خود دیکھ لیے جائیں تاکہ حقیقی یقین حاصل ہو اور شک و شبہ ختم ہو جائے کیونکہ بعض محدثین صرف اکیلے ابن حبان کی توثیق کی وجہ سے بھی ”رجال ثقات“ کہہ دیتے ہیں مثلاً

حافظ ھبشی مجمع الزوائد میں

(۷) تخریج میں حدیث کی اصل سند کتب کی طرف نسب کرنا ضروری ہے ایسی کتب جو مختصرات نہیں اور ان کی سندیں بھی محذوف ہیں مثلاً ”مشکوۃ“ بلوغ المرام“ تو تخریج میں ان کی طرف حدیث کی نسبت کرنا کوئی فائدہ نہیں دیتا

(۸) دوران تخریج صرف ایک نسخے پر اعتماد کرنا درست نہیں ہے بلکہ اس کتاب کے جتنے بھی مطبوع یا مخطوط نسخے ہیں تمام پر رسائی ضروری ہے کیونکہ بعض دفعہ ایک حدیث ایک مخطوط میں نہیں ہوتی لیکن وہی حدیث کسی دوسرے مخطوط میں ہوتی ہے مثلاً یہ بات مشہور ہے کہ ”انما الاعمال بالنیات“ موطا امام مالک میں نہیں ہے حالانکہ یہ حدیث اس موطا میں ہے جو سوید بن سعید روایت کرتے ہیں کذا قال

السیوطی (تنویر الحوائق ۱۰۸)

اسی سنن الترمذی میں ”حسن صحیح“ نقل کرنے میں نسخوں میں بہت زیادہ اختلاف ہے جس طرح ابن الصلاح (مقدمہ ابن الصلاح ۲ ص ۳۲، تحقیق العیتر) نے کہا ہے

اور اس کی بے شمار علماء محدثین نے وضاحت کی ہے، شیخ احمد شاہ مصری نے اپنی تحقیق سنن الترمذی میں اس شکل کو حل کرنے کی غرض سے

انتہائی عمدہ کام شروع کیا تھا لیکن زندگی نے وفانہ کی، فجزاہ اللہ خیرا۔

(۹) تخریج سے مقصود حدیث پر کتب حدیث و اجزاء وغیرہ کے احوالوں کو جمع کرنا مقصد نہیں بلکہ تخریج کا مقصد حدیث کے مرتبے کی پہچان کرنا ہے، اور طرق حدیث پر بحث کرنا اس

وقت اہم بلکہ فرض ہو جاتا ہے جب کسی تابع یا مدلس کے سماع کی صراحت یا مبہم راوی کے نام کی صراحت تلاش کرنا مقصود ہو۔ یا قیمتی اسنادی فوائد پیش نظر ہوں۔

(۱۰) دوران تخریج حدیث کا حوالہ مشہور متداول کتب سے دینا چاہیے اگر ان میں ہو۔ لیکن مشہور کتب میں حدیث بھی ہے لیکن

وہ حوالہ دور کی کسی کتاب کا دے رہا ہے

مثلاً: اگر کوئی سنن ابی داؤد کی بجائے مستدرک حاکم کا حوالہ لکھتا ہے تو یہ فنی اعتبار سے درست نہیں، مستدرک حاکم کی بنسبت سنن ابی داؤد قریب کی مشہور اور متداول کتاب ہے۔ امام ابن قطان نے بیان الوہم والاءامام مستقل باب باندھا ہے کہ وہ احادیث جن کو علامہ شبلی نے دوا کی کتب کی طرف منسوب کیا ہے

(۱۱) اگر کوئی حدیث بخاری و مسلم دونوں میں ہے تو حوالہ لکھتے وقت دونوں کا حوالہ لکھنا ضروری تاکہ حدیث کو اصل درجہ حاصل ہو۔ مثلاً ”عذاب القبر حق“ ایک حدیث بخاری و مسلم کی طرح ہے لیکن اگر کوئی اس پر حوالہ صرف بخاری کا لکھتا ہے تو گویا قاری اس حدیث کو صحیح حدیث کے درجوں میں سے دوسرا درجہ دے گا حالانکہ وہ حدیث بخاری و مسلم دونوں کی اعلیٰ درجہ کی حدیث ہے۔

(۱۲) اگر بخاری و مسلم یا صرف بخاری یا صرف مسلم میں ہے تو قیمتی فائدے کی غرض ان کے علاوہ دیگر کتب سنن و صائیہ وغیرہ کے حوالے لکھنا بھی درست ہے لیکن تا جراتہ سوچ رکھ کر کتاب کا حجم بڑھانے کے لیے بالکل درست نہیں۔ نووی و میاطی اور حسینی نے وضاحت کی ہے لیکن علامہ شاطبی ایک تنبیہ کی ہے کہ اگر حدیث کی سندوں کو اکٹھا کرنے کا مقصد متواتر کو پہچانا ہو تب بخاری و مسلم کے ساتھ دیگر کتب کے حوالے لکھنا ضروری ہے۔ گویہ بھی قیمتی فائدہ ہے (۹۹:

(۱۳) دوران تخریج صرف کتاب کا نام لکھ دینا کافی نہیں بلکہ مکمل حوالہ لکھنا چاہیے مثلاً صحیح بخاری کتاب فلاں، باب فلاں رقم

الحدیث فلاں یا جز فلاں یا صحیح البخاری کتاب فلاں، باب فلاں یا صحیح البخاری رقم الحدیث فلاں، ان طریقوں سے پہلا طریقہ زیادہ فوائد پر مشتمل ہے اس میں کتاب، باب حدیث جز یا جلد اور صفحہ نمبر تمام چیزیں آ جاتی ہیں، قاری کا حدیث تک پہنچنا انتہائی آسان ہے جاتا ہے (۱۴) کتب حدیث اور رجال کا معجم سمجھنا بہت ضروری ہے اس پر بحث آگے آرہی ہے انشاء اللہ

(۱۵) تحقیق حدیث میں جہاں سند کی تحقیق میں رواۃ پر بحث ہوتی ہے اور سند میں اتصال یا انتقاع معلوم کرنا ضروری ہوتا ہے وہاں متن کی تحقیق بھی بہت ضروری ہے وہ متن شاذ، منکر، مضطرب، منقلب، وغیرہ کی قسموں میں سے تو نہیں۔ گویا صرف سند کی تحقیق کو پیش نظر رکھنا غلط ہے جس پر ہمارے بعض شیوخ چلے ہیں!!! تحقیق میں متن کو بھی پیش نظر رکھنا بہت ضروری ہے

(۱۶) اگر سند کے تمام رواۃ ثقہ ہیں اور اس میں صحیح حدیث کی باقی شرط بھی موجود ہیں اس پر ”صحیح لذاتہ“ کا حکم لگایا جائے گا۔

(۱۷) اگر سند کے تمام رواۃ ثقہ ہیں سوائے ایک کے وہ صدوق درجے کا ہو تو اس کا حکم ”حسن لذاتہ“ ہوگا

(۱۸) ضیف روایت کو بیان کرتے وقت صیغہ تملیض استعمال کیا جائے گا تا کہ قاری وہم میں نہ پڑھے افسوس کہ بعض علماء ضیف روایت کو بھی صیغہ جزم کے ساتھ روایت کر دیتے ہیں حالانکہ یہ انداز درست نہیں ابن الصلاح نے اس پر عمدہ بحث کی ہے (مقدمہ ابن الصلاح ج: ۹۳-۹۴)

(۱۹) جس طرح صحیح حدیث کی اقسام ہیں تو تخریج کے وقت جو حکم ثابت ہو وہی لگانا چاہیے اسی طرح ضیف حدیث کی بھی بہت زیادہ اقسام ہیں جو حکم جس پر ثابت ہوگا وہی لگایا جائے گا مثلاً اگر روایت موضوع ہے تو اس کو موضوع ہی کہا جائے گا اگر اس پر حکم ضیف کا لگا دیا تو یہ غلط شمار ہوگا اس پر شیخ البانی نے بہت زور دیا ہے، فجزاہ اللہ خیراً

(۲۰) بعض علماء حسن حدیث کو صحیح سے الگ نہیں کرتے بلکہ حسن پر بھی صحیح کا اطلاق کر دیتے ہیں مثلاً ابن حبان اور ابن خزیمہ اگر دیکھا جائے تو صحیح بخاری اور صحیح مسلم میں بے شمار حسن روایات موجود ہیں لیکن ان کو صحیح میں شمار کیا گیا ہے

ضعیف حدیث کو بیان کرنے کا طریقہ :

جب کسی ضیف حدیث کو لکھنا ہو یا بیان کرنا ہو تو اس وقت جزم کے صیغے (یعنی صیغہ معروف) سے بیان نہیں کرنی چاہیے بلکہ صیغہ تملیض (یعنی صیغہ مجہول) سے بیان کرنی چاہیے۔ افسوس خطیبوں پر جو پہلے تفصیل سے ضیف قصہ یا روایت بیان کرتے رہتے ہیں تقریر کے آخر میں کہہ دیتے ہیں فیہ مقال یا فیہ کلام یا یہ روایت ضیف ہے

یہ طریقہ غلط ہے بلکہ پہلے یہ بتانا چاہیے کہ ایک ضیف روایت ہے اس سے بچو اس پر عمل کرنا چھوڑ دو پھر وہ روایت بیان کی جائے اس کے متعلق علامہ نووی لکھتے ہیں: محدثین اور محققین کا یہ کہنا ہے کہ جب حدیث ضیف ہو تو اس کے بارے میں یوں نہیں کہنا چاہیے کہ رسول اللہ ﷺ نے فرمایا ہے یا آپ نے کہا یا آپ نے کرنے کا حکم دیا ہے یا منع کیا ہے اور اسی طرح دوسرے جزم کے صیغوں سے، بلکہ ان سب صورتوں میں یوں کہا جائے کہ آپ ﷺ سے روایت کی گئی ہے، یا نقل کیا گیا ہے یا روایت کی جاتی ہے، وغیرہ وغیرہ

اور یہ اس لیے ہے کہ جزم کے صیغے روایت کی صحت کے متقاضی ہوتے ہیں، لہذا ان کا اطلاق اسی روایت پر کیا جانا چاہیے، جو صحیح ثابت ہو، ورنہ وہ انسان رسول اللہ ﷺ پر جھوٹ باندھنے والے کی مانند ہوگا مگر اس ادب کو مصنف جمہور فقہاء اور دیگر اہل علم نے ملحوظ نہیں رکھا سوائے ماہرین محدثین کے۔ اور قبیح قسم کا تساہل ہے کیونکہ وہ بہت سی صحیح روایات کے بارے میں یہ کہتے ہیں کہ آپ سے روایت کی گئی ہے

(۴) زیادتی کے قبول اور رد کا انحصار قرآن پر ہے۔ اس لیے اس میں پائے جانے والے داخلی اور خارجی قرائن کو حد نظر رکھنا ہوگا۔ اہل اصطلاح نے اس صورت کو ”علت“ کی بحث میں ذکر کیا ہے۔ (منقول از: مقالات اثریہ اس موضوع پر صیر حاصل بحث کے لیے مقالہ ت اثریہ کا مطالعہ کریں)

۶۲۳ علامہ زبلی نے فقہ حنفی کی معروف کتاب ”ہدایہ“ کی تخریج کی جس کا نام ”نصب الراية“ رکھا، جس کا خلاصہ حافظ ابن حجر نے ”الدرایہ“ کے نام سے لکھا، اسی طرح ابن حجر نے الرافعی الکبیر کی تخریج میں ”التخلیق التعلیق“، لکھی علامہ تبریزی نے مصابیح السنہ کی تخریج کی اور اس پر تیسری فصل کا اضافہ کبھی کیا جس کا انھوں نے نام ”مشکوٰۃ المصابیح“ رکھا اس طرح کام ہوتا رہا پھر نویں صدی ہجری میں ابن الملقن نے ”الشرح الکبیر للرافعی“ کی تخریج بنام ”البدرا لمیز“ کی علامہ عراقی نے احیاء علوم الدین کی تخریج بنام ”المغنی عن حمل الاسفار فی الاسفار“ لکھی، دسویں صدی ہجری میں علامہ سخاوی نے غنیۃ الطالبین کی تخریج بنام ”البغیۃ تخریج الأحادیث الغنیۃ“ لکھی علامہ سیوطی ”اشفا“ کی تخریج بنام ”مناہل الصفا“ لکھی، گیارہویں صدی ہجری میں ملا علی قاری نے شرح عقائد نسفیہ کی تخریج کی اور علامہ مناوی نے تفسیر بیضاوی کی احادیث کی تخریج بنام ”تحفۃ الراوی فی تخریج احادیث البضاوی“ لکھی۔ پھر چودھویں صدی ہجری میں شیخ الناصر الدین البانی نے تخریج و تحقیق پر کام شروع کیا اور اپنی ساری زندگی بس اسی فن کی خدمت میں صرف کر دی اور اپنی (۱۲۰) کتب میں فن تخریج و تحقیق کو زندہ کیا۔

ائمہ جرح و تعدیل کا تعارف :

امام ابو حاتم رازیؒ یہ امام جرح و تعدیل کے بہت بڑے امام تھے لیکن جرح کرنے میں متشدد تھے علامہ ذہبی لکھتے ہیں: جب امام ابو حاتم کسی کو ثقہ کہیں پس تو ان کے قول کو لازم پکڑتے کیونکہ وہ اسی بندے کو ثقہ کہتے ہیں جس کی حدیث صحیح ہو۔ اور کسی راوی کو کمزور قرار دیں یا اس کے بارے میں کہیں ”لا یجوز“ پس تو تمہر جا یہاں تک کہ تو دیگر محدثین کے اقوال اس راوی کے بارے دیکھ لے پس اگر کسی نے اس کو ثقہ کہا ہے پس تو ابو حاتم کی جرح کو بنیاد مت بنا بے شک وہ راویوں میں بہت سختی کرنے والے تھے انھوں نے تو ثقہ راویوں کے متعلق کہا ہے ”لیس بحجۃ“، ”لیس بقوی“، یا اس جیسے الفاظ (سیر اعلام النبلاء: ۱۳/۲۶۰) حافظ ابن حجر نے بھی امام ابو حاتم رازی کو متشدد کہا ہے (ہدی الساری ص: ۱۶۲) نیز دیکھیں (الرفع والتکمیل ص ۲۷۹، ۲۸۰)

راویوں کو ثقہ یا ضعیف ثابت کرتے وقت انصاف کرنا !

دوران تحقیق کسی راوی کو ثقہ یا ضعیف ثابت کرتے وقت انصاف سے کام لینا فرض ہے کیونکہ اگر ایک راوی نا انصافی کی وجہ سے ضعیف ہو گیا تو اس کی روایات پر تنقید ہوگی اور اگر کوئی راوی نا انصافی کی وجہ سے ثقہ ثابت کر دیا تو اس کی احادیث کو صحیح سمجھا جائے گا۔ اس اجمال کی تفصیل یہ ہے کہ بعض متعصب اور مقلد اہل علم اپنی مستدل حدیث کو صحیح ثابت کرنے کے لیے اس کے راویوں کو ثقہ ثابت کریں گے خواہ انھیں جیسے مرضی ثقہ کہنا پڑے، حالانکہ وہ راوی ضعیف ہوتا ہے بلکہ کذاب و دجال راویوں کو بھی ثقہ ثابت کیا جاتا ہے۔ یا اسفاء، اس پر مفصل بحث کے لیے دیکھیے استاذ محترم محدث العصر ارشاد الحق اثری صاحب حفظہ اللہ کی لا جواب کتاب ”اعلاء السنن فی المزان“ اور مولانا سرفراز صفدر اپنی تصانیف کے آئنے میں، اسی طرح بعض اہل علم اپنے غلط اصول کو ثابت کرنے کے لیے بطور مثال جب کسی روایت کو ثابت کرنا ہو تو اس کے راویوں کو ثقہ ثابت کرنے کی ناکام کوشش کرتے ہیں اور وہاں انصاف کو چھوڑ دیتے ہیں۔ یہ انداز خیانت پر مبنی ہے بلکہ جرح و تعدیل کے آئمہ کی بات رائج قرار دی جائے خواہ وہ جرح و تعدیل کسی پر بھی ہو

ثقہ کی زیادتی:

تعریف: جب راوی کسی حدیث (سند یا متن یا دونوں) میں کسی اضافے کو اپنے استاد سے بیان کرنے میں باقی راویان سے علیحدہ ہو تو اسے زیادۃ الثقہ سے تعبیر کیا جاتا ہے (اختصار علوم الحدیث لابن کثیر: ص ۶۱)

زیادۃ الثقہ کے حکم کا خلاصہ:

مصطلح الحدیث میں زیادۃ الثقہ کی بحث میں محدثین نے جو تفصیل بیان کی ہے، اس کا خلاصہ یہ ہے کہ۔ (۱) زیادتی کے رد اور انکار کا مدار اس پر ہوگا کہ وہ زیادتی دوسرے ثقہ راویوں کی روایت کے منافی ہوگی تو ایسی صورت میں جو محدثین کے ہاں ناقابل اعتماد ہوگی۔ (۲) اگر وہ منافی نہ ہو اور کوئی قرینہ اس کے خطا، نسیان یا وہم پر بھی دلالت نہ کرے، یعنی اس زیادت کو ایک مستقل حدیث ایسی اساس حثیت حاصل ہو تو وہ بلاشبہ قابل قبول گی۔

فضیلۃ الشیخ محدث العصر ارشاد الحق اثری حفظہ اللہ نے ضیح الکلام ص: ۶۷ تا ۶۸ میں زیادۃ الثقہ پر جو کلام کیا ہے، وہ لائق مطالعہ ہے (۳) راوی کا حال قبول اور رد کا میزان ہوتا ہے۔ اگر زیادت کا راوی احفظ اور اوثق ہو، یعنی اس زیادت کو نہ بیان کرنے والے سے زیادہ ثقہ ہو تو اس زیادت کو قبول کیا جائے گا۔ اگر دونوں تعدیل کے مرتبے میں برابر ہوں تب بھی اس زیادت کو قبول کیا جائے گا۔ اگر زیادت کا راوی، زیادت نہ کرنے والوں سے ثقات میں کم ہو تو اس کی زیادت قابل اعتبار نہ ہوگی وہ بلاشبہ شاذ کے ذمرے میں آئے گی۔ یہ اس زیادت کا خلاصہ ہے جیسے محدثین مصطلح الحدیث میں شاذ اور منکر کے تحت بیان کیا ہے

فائدہ نمبر: ۲

ضعیف روایت کثرت طرق کی وجہ سے اس وقت بھی حسن لغیرہ نہیں بنتی جب وہ اپنے سءاولی (مضبوط) کے مخالف ہو مثلاً نماز میں رفع الیدین کرنے کی احادیث حد تو اتر تک جا پہنچی ہیں جن میں صحیحین کی روایات بھی ہیں، جبکہ ترک رفع الیدین کی روایات اثبات رفع الیدین کی احادیث کے مقابلے میں انتہائی کمزور بلکہ ساقط الاعتبار ہیں،

تو حد تو اتر پر پہنچنے والی اعلیٰ درجے کی صحیح احادیث کے خلاف ضعیف اور ساقط الاعتبار روایات اپنے کثرت طرق کی بنا پر حسن لغیرہ قرار دینا ظلم عظیم ہے۔

فائدہ نمبر: ۳

شاذ، شاذ سے مل کر حسن لغیرہ نہیں بنتا۔ جب ایک روایت شاذ ہے اور اس کی سندیں بھی زیادہ ہیں تو وہ شاذ ہی رہے گی کثرت طرق کی وجہ سے حسن لغیرہ نہیں بن سکتی،

امام ترمذی نے حسن کی تعریف میں یہ شرط لگائی ہے کہ وہ شاذ نہ ہو (العلل الکصیر للترمذی ص: ۸۹۸) محدث البانی فرماتے ہیں یہ ثابت ہو گیا کہ شاذ اور منکر حدیث کی ان مردود اقسام میں سے ہیں، جو کسی شمار میں نہیں، اس لیے اسے بطور شاہد پیش نہیں کیا جاسکتا کیونکہ اس کا

وجود اور عدم وجود دونوں برابر ہیں (صلاة الراوت كلاً لباني ص: ٦٦) حافظ محمد محدث گوندلوی لکھتے ہیں ”شاذ سے شاذ کو تقویت نہیں پہنچتی“ (خیر الکلام ص: ٢١٨) اسکی مثال اذا قرأنا نعتو ہے!

فائدہ نمبر: ٢

حسن لغیرہ حدیث کی پانچ شرائط ہیں:

[١] اس کی سند میں فہم بالکذب یا ایسا راوی نہ ہو جس کا اعتبار نہیں کیا جاتا [٢] ایک سے زائد اسی کی سندیں ہوں [٣] اپنے سے قوی (زیادہ مضبوط) کے مخالف نہ ہو [٤] متن حدیث کا معنی مختلف نہ ہو [٥] اختلاف مخارج جمع یعنی وہ سند حقیقت میں ایک راوی کے گرد نہ گھومتی ہو حسن لغیرہ کی حجت اور اس پر وارد اعتراضات جوابات کے لیے دیکھے (مقالات اثریہ از شیخ محقق جلیل اصولی محمد خیب احمد حفظہ اللہ ١٩٥، ٥٤:)

صحیح بخاری اور صحیح مسلم کے علاوہ کسی بھی کتب صحاح پر اعتماد نہیں:

صحیحین کے علاوہ جس نے بھی صحیح احادیث پر مشتمل کتب لکھنے کی کوشش کی ہے تو وہ تمام احادیث صحیح نہیں لاسکا بلکہ ضعیف اور موضوع روایات کو بھی صحیح میں درج کر دیا ہے مثلاً (١) امام ضیاء مقدسی کی المختارہ، ابوغدہ حنفی اور تلقی عثمانی دیوبندی نے اس بات کا بر ملا اعتراف کیا ہے کہ المختارہ کی تمام احادیث صحیح نہیں ہیں بلکہ اس میں ضعیف اور منکر روایات بھی ہیں (حاشیہ اعلاء السنن: ١٠٣/٢، ١٠٤) حافظ ذہبی عبد اللہ بن کثیر بن جعفر کے ترجمہ میں المختارہ سے ایک روایت نقل کی اور فرمایا معلوم نہیں یہ کون ہے، یہ حدیث باطل اور سند مظلم ہے عبد اللہ بن کثیر سے روایت کرنے میں عبد اللہ بن ایوب منفرد ہے، ضیاء الدین (مقدسی) اس نے کی المختارہ میں تخریج کر کے اچھا نہیں کیا (میزان: ٢/٣٧٤) (٢) (٣) امام حاکم اور مستدرک حاکم ان دونوں کتابوں میں بھی صحیح کا اعتراض کیا گیا ہے لیکن اس کے باوجود بے شمار ضعیف اور موضوع روایات کو بھی صحیح کہا گیا ہے

حافظ ابن حجر فرماتے ہیں، ابن حبان نے اسے ثقافت میں ذکر کر کے اس کتاب کو عیب دار بنا دیا ہے اسی طرح حاکم نے بھی مستدرک میں اس کی حدیث لا کر غلطی کی ہے (لسان المیزان: ١٦٣/٢) یہ تبصرہ حامد بن آمد سخت مجروح پر ہے

فضائل اعمال میں ضعیف حدیث کو قبول کرنے کی شرائط:

بعض کہتے ہیں! فضائل اعمال میں ضعیف حدیث چند شرائط کے ساتھ مقبول ہے؟ وہ شرطیں درج ذیل ہیں

(١) اس حدیث میں ضعف شدید نہ ہو، کذاب، متعم، بالکذب اور فحش الغلط کی روایت نہ ہو، اس شرط پر اتفاق ہے (٢) عام دلیل کے تحت درج ہو (٣) اس پر عمل کرتے وقت اس کے ثبوت کا عقیدہ نہ رکھا جائے (القول البدیع فی فضل الصلاة علی الجیب الشفیع: ص ٢٥٨) پہلی شرط پر حافظ علائی نے علماء کا اتفاق نقل کیا ہے ابن عبد السلام اور ابن دقیق سے مروی ہیں (ایضاً) (تدریب الراوی: ٢٩٨/١) آخری دو نوں شرطیں

(٤) عمل کرنے والے کا یہ عقیدہ ہو کہ حدیث ضعیف ہے (تبیین العجب بما ورد فی فضائل رجب لابن حجر: ٤٢)

(۵) مدح اور ذم کے لحاظ سے اس حدیث میں بیان کردہ مسئلہ شریعت میں ثابت ہو
(۶) یہ ضعیف حدیث صحیح حدیث کی تفصیلات و توضیحات وغیرہ پر مشتمل نہ ہو۔ (حکم العمل بالحدیث الضعیف فی فضائل الاعمال لابی اسیر
اشرف بن سعید المصری: ص ۵۵)
تبصرہ:

ان شرائط پر مفصل بحث و تنقید شیخ غازی عزیر مبارک پوری حفظہ اللہ اپنی کتاب (ضعیف احادیث کی معرفت اور ان کی شرعی حیثیت
ص: ۲۶۲/۳۱۵) میں کی ہے اور ثابت کیا ہے کہ یہ شرائط درست نہیں اور ان پر کسی نے بھی عمل نہیں کیا

جب جرح و تعدیل میں تعارض آ جائے ؟

اگر کسی راوی کے متعلق تعارض آجئے یعنی کچھ اس کو ثقہ کہہ رہے ہیں اور کچھ ضعیف۔ تو ایسی صورت میں ائمہ جرح و تعدیل کے مرتب کا لحاظ رکھتے ہوئے راوی پر راجح موقف اختیار کریں گے مثلاً ایک راوی کو صرف امام ابن معین، امام بخاری اور امام دارقطنی ثقہ کہیں لیکن امام ابن حبان حاکم وغیرہ ضعیف کہیں خواہ ضعیف ضعیف کہنے والے ان جیسے دس کیونہ ہوں تو ان دس کی بات مرجوح ہوگی اور تین ائمہ جو جرح و تعدیل کے متفق ائمہ تھے ان کی بات مانی جائے گی خواہ وہ تین ہی ہوں۔ کیونکہ متساہل ائمہ سول کر بھی ان اعلیٰ درج کے ائمہ میں سے تین کے برابر نہیں ہو سکتے۔

یاد رہے کہ جمہوریت غلط ہے، خواہ الیکشن میں ہے یا تحقیق رواقہ میں، یہ اصول ہی باطل ہے کہ جس کو جو ثقہ کہیں وہ ثقہ ہے ۵ کے مقابلے میں ۶ زیادہ ہیں لہذا ۶ کی بات مانیں جائے گی یہ کوئی اصول نہیں ہے ایک ہے کہ حقیقت میں راوی ثقہ ہے اور اس کو اتفاقاً اکثر محدثین بھی ثقہ کہہ رہے ہیں اور بعض متاخرین اہل علم نے لکھا بھی ہو کہ ”وثقہ الجرح“ تو اس سے یہ اصول وضع کر لینا کہ ہر جگہ جو کی بات مانی جائے گی، درست نہیں ہے۔ اس کی تفصیل آئندہ آئے گی ان شاء اللہ

مجھول:

اگر راوی ثقہ سے صرف روایت کرنے والا ایک راوی ہے تو اسے مجھول العین کہتے ہیں اور اگر اس سے کم از کم دو ثقہ روایت کریں اور اس کی کسی نے توثیق نہ کی ہو تو اسے مجھول الحال کہتے ہیں مذکورہ تفصیل سے ثابت ہوا کہ ابن الجوی اگر کسی راوی پر حکم لگائیں تو اسے آنکھیں بند کر کے لینا نہیں چاہیے جب تک مکمل تحقیق نہ کر لی جائے، کیونکہ ابن جوزی راویوں پر حکم لگانے میں غفلت کے شکار ہوئے ہیں اور ان کا یہ فن بھی نہیں تھا۔

فائدہ: ابن الجوزی تخریج و تحقیق میں کافی اوصاف کا شکار ہوتے ہیں ان کی ضروری تفصیل محدث مصر امام ابواسحاق الحونی حفظہ اللہ نے اپنی کتاب حجة المراتب کے مقدمہ (ص: ۱۰، ۱۲) میں بیان کی ہے فجزاہ اللہ خیرا

امام ابن جوزی کے کسی حکم راوی پر حکم لگانے میں اعتماد نہ کیا جائے۔ امام جوزی اپنی کتاب میں راویوں پر جرح و تعدیل کے حوالے سے ان کے ثقہ یا ضعیف ہونے کا حکم لگاتے نہیں۔ لیکن وہ اس فن کے ماہر نہیں تھیا سی وجہ سے محدثین نے ان پر تنقید شدید کی ہے مثلاً حافظ ذہبی

لکھتے ہیں: میں نے حرقانی کے خط سے پڑھا ہے کہ ابن جوزی اپنی تصانیف میں بہت زیادہ غلطیاں کئے والے تھے وہ کتاب لکھ کر فارغ ہو تے اور اس کو مقبر نہیں سمجھتے تھے (تذکرۃ الحفاظ: ۴/۱۳۷۷)

حافظ ذہبی لکھتے ہیں ابان بن یزید العطار کو ابن جوزی نے اپنی کتاب ضعفاء میں ذکر لیا ہے اور اس کی توثیق کرنے والوں کے اقوال ذکر ہی نہیں کیے اور یہ بات اس کی کتاب کے

عیوب سے ہے کہ وہ جرح لکھ دیتے ہیں اور توثیق سے خاموشی اختیار کر جاتے ہیں (میزان الاعتدال: ۱/۱۷۱)

حافظ ذہبی ایک جگہ پر لکھتے ہیں کہ ابو حاتم نے طلوت بن عیاد کو ثقہ کہا ہے لیکن ابن جوزی نے بغیر کسی تحقیق کے کہہ دیا کہ ”ضعفہ علماء النقل“ اس کو علما مقل نے

ضعیف کہا ہے میں (ذہبی) کہتا ہوں نہ میں قیامت تک تلاش کرتا رہوں لیکن میں کسی ایسے محدث کو نہیں پاؤں گا جس نے اس کو ضعیف کہا ہو (میزان الاعتدال: ۲/۳۳۴)

حافظ سیوطی فرماتے ہیں فمالہ فیہ ذوق المحذین، ابن جوزی میں محدثین کا ذوق نہیں ہے (طبقات المنیرین: ۱۷۱) احادیث کو پر کھنے اور راویوں پر جرح و تعدیل کا حکم لگانے میں (بحوالہ جتہ المخرتاب لابن اسحاق الحونینی: ص ۱۱، ۱۲)

مرضی کے قوائد بنانا درست نہیں !

بعض لوگ اپنے مذہب کی خاطر بعض غلط اور بے بنیاد قوائد کا سہارا لیتے ہیں، حالانکہ انھیں قوائد پر عمل کرنا ہوگا جو محدثین نے اپنائے، اس طرح اسلام کو بہت نقصان پہنچا، کہ مرضی کے غلط اور شاذ قوائد کو بنانے کی وجہ سے کتنی ہی ضعیف روایات کو صحیح قرار دیا گیا، اور اس کے برعکس بھی کہ کتنی ہی صحیح احادیث کو ضعیف قرار دیا گیا، اس مہج کو اپنانے میں انتہائی خطرناک نتائج سامنے آتے ہیں جس کی ضروری تفصیل درج ہے

قائدہ نمبر ۱:

بعض حنفیہ نے کہا، ”التدلیس والارسال فی القرون الثلاثہ لایضرنا“، تدلیس اور ارسال قرون ثلاثہ میں ہمیں مضرت نہیں (اعلاء

السنن: ۱/۳۱۳)

تبصرہ:

حالانکہ تابعین اور تبع تابعین کے دور میں بے شمار راوی تدلیس کرتے تھے حالانکہ یہ اصول ہے کہ جو کثیر تدلیس کرنے والا راوی ہے اس کی عن سے مروی روایت ضعیف ہے۔ اسی طرح مرسل تابعی راجح قول کے مطابق جمہور محدثین کے نزدیک ضعیف ہوتی ہے کیونکہ اسی میں تابعی رسول اللہ ﷺ سے براہ راست بیان کرتا ہے اور تابعی کے بعد رواۃ کا ہمیں علم نہیں کہ وہ کون ہیں اور کتنے ہیں اس لیے ضعیف ہوتی ہے

قائدہ نمبر ۲:

بعض علماء احناف لکھتے ہیں ”والانقطاع لا يضرنا“ ہمارے انقطاع نقصان کا باعث نہیں (اعلاء السنن: ۲۰۴/۱)

تبصرہ: یہ بات محدثین کے اصول کے خلاف ہے انقطاع کی وجہ سے روایت ضعیف ہوتی ہے یہی محدثین کا اصول ہے

قائدہ نمبر: ۳

بعض اہل علم نے کہا کہ ہر مدلس کی عن سے مروی روایت ضعیف ہوتی ہے

تبصرہ: حالانکہ یہ بات بھی درست نہیں کیونکہ محدثین متقدمین سے لے کر اب تک کے تمام محدثین و محققین، سوائے شاذ (چند اہل علم) کے، محدثین کثیر تدلیس راوی کی روایت عن سے مروی ہو تو اسے ضعیف کہتے ہیں لیکن اگر قلیل التدلیس ہے مثلاً زہری وغیرہ تو اس کی عن سے مروی روایت کو صحیح کہتے ہیں الا یہ کہ روایت مدلس ہو جس جگہ قلیل المتدلیس کیس راوی کی تدلیس ثابت ہو جائے تو وہ روایت ضعیف ہوتی ہے

قائدہ نمبر: ۴

بعض اہل علم نے کہا ”حسن انیرہ حجت نہیں“

تبصرہ: یہ اصول بھی باطل ہے ائمہ متقدمین اور متاخرین سے یہ بات کثرت سے ثابت ہے کہ حسن انیرہ حجت ہوتی ہے اپنی شروط کے ساتھ کی تفصیل (مقالات اثریہ) میں دیکھی جاسکتی ہے۔

قائدہ نمبر: ۵

کذاب اور ضعیف راوی کو ثقہ ثابت کرنے کی کوشش کرنا!

تبصرہ: جو راوی اصول محدثین اور جرح و تعدیل کی روشنی میں ضعیف یا کذاب ثابت ہو جائے تو وہ ضعیف اور کذاب ہی ثابت کیا جائے گا، یہی امانت علمی ہے افسوس کہ بعض اہل علم مرضی کے راوی کو ثقہ ہی ثابت کرتے ہیں خواہ وہ بالاتفاق کذاب یا ضعیف ہی ہو، مثلاً جابر الجعفی کذاب ہے، مگر بعض احناف مطلب کی روایات میں ان ثقہ ثابت کرنے کی بے جا کوشش کرتے ہیں

قائدہ نمبر: ۶

مختلف فیہ راوی کی روایت حسن درجے کی ہوتی ہے

تبصرہ: یہ قاعدہ بھی احناف استعمال کرتے ہیں اپنے فقہ کو تقویت دینے کے لیے حالانکہ یہ قاعدہ ثابت نہیں صحیح بات یہ ہے کہ مختلف فیہ راوی کے متعلق ائمہ جرح و تعدیل کے اقوال دیکھ کر رائج فیصلہ کریں گے اگر وہ ضعیف ثابت ہو تو ضعیف کا حکم لگایا جائے گا اور اگر وہ چقہ یا ضعیف ثابت ہو تو اس کو ثقہ یا صدوق ثابت کیا جائے گا۔

کسی بھی امام کے سکوت سے حدیث کا اس کے نزدیک صحیح یا حسن ہو نا لازم نہیں آتا۔

بعض لوگوں نے یہ بات مشہور کر دی ہے کہ اس حدیث پر فلاں امام نے سکوت اختیار کیا ہے گویا یہ حدیث صحیح ہے!!

امام ابو داود کا سکوت :

یہ اصول سرے سے غلط ہے اس کی کوئی اصل نہیں ہے احناف اس اصول کو بہانہ بنا کر صحیح باور کراتے ہیں!!

اس پر سیر حاصل بحث کے لیے دیکھیے ہمارے استاد محترم محدث العصر ارشاد الحق اثری حفظہ اللہ کی کتاب (اعلاء السنن فی المیزان: ۵۲، ۷۱)

امام نسائی کا سکوت :

امام نسائی کا سن صغریٰ میں کسی حدیث پر سکوت اختیار کرنا دلیل نہیں کہ امام نسائی کے نزدیک وہ حدیث صحیح ہے!!

حافظ ابن کثیر فرماتے ہیں ”انہ غیر مسلم فانہ فیہ رجلاً مجھولین اماعینا اَوْ حَالاً قُتِمَ الْحَرْجُ وَفِیْہِ اُحَادِیْثٌ ضَعِیْفَةٌ مُّعَلَّلَةٌ وَ مُنْکَرَةٌ“ یہ بات مسلم نہیں (کہ سنن نسائی کی احادیث سکوت پر مبنی صحیح ہیں) کیونکہ اس میں مجھول العین، مجھول الحال، مجروح راوی ہیں اور اس میں ضعیف معلول اور منکر احادیث ہیں۔ (اختصار علوم الحدیث: ۴۱)

حافظ ابن کثیر سے پہلے حافظ ابن الصلاح نے بھی سنن النسائی کے متعلق یہاں تک کہا ”هذا عجيب اذ يروي ويقول متروك“ یہ عجیب بات ہے کہ اس کی روایت ذکر کرتے ہیں اس کے باوجود اسے متروک کہتے ہیں (میزان: ۵۹۸/۳)

ثابت ہوا کہ کئی ایسے راوی بھی ہیں جن کو خود امام نسائی نے متروک اور ضعیف بھی کہا لیکن ان کی روایات پر سکوت بھی کیا۔ اس سے ثابت ہوا کہ امام نسائی کا کسی حدیث پر سکوت اختیار کرنے سے اس حدیث کا صحیح ہونا لازم نہیں آتا مزید تفصیل کے لیے (اعلاء السنن فی

المیزان: ص ۷۱-۷۲)

اگر امام ابن حبان کے ساتھ کوئی اور بھی توثیق کر دے تو؟

وہ راوی ثقہ قرار پائے گا خواہ اس راوی کو امام ابن حبان کی توثیق کے ساتھ حافظ ذہبی یا حافظ ابن حجر ہی ثقہ کہہ دیں تو وہ راوی وا
قعتہ ثقہ شمار ہوگا کیونکہ اب امام ابن حبان اکیلے توثیق کرنے نہ رہے بلکہ دو ہو گے ہیں

جس راوی امام ابن حبان اکیلے ثقہ کہیں؟

تو ان کی توثیق نہیں تسلیم کی جاتی، کیونکہ یہ متساہل تھے بغیر کسی دلیل کے مجھول راویوں کو بھی ثقہ کہہ دیتے ہیں

۳۵۶: امام بخاری اور التاریخ الکبیر:

امام بخاریؒ کا تاریخ کبر میں اپنا خاص رُج ہے جس کو سمجھنا نہایت ضروری ہے تاکہ التاریخ الکبیر ہڑھتے وقت کسی غلط فہمی کا شکار نہ

ہوں۔

(۱) علامہ معطمی یمائی فرماتے ہیں، امام بخاریؒ کا التاریخ الکبیر میں کسی حدیث کا بیان کرنا اسے کچھ فائدہ نہیں دیتا، بلکہ اس نقصان پہنچاتا ہے کیونکہ امام صاحب التاریخ میں حدیث اس لئے ذکر کرتے ہیں کہ وہ اس کے راوی (صاحب ترجمہ) کی کمزوری پر دلالت کرے۔ (تعلیق الفوائد المجموعۃ للمعظمی: ص ۸۰، تحت ح ۶۱)

(فیہ نظر):

جس راوی کے متعلق امام بخاریؒ فیہ نظر کہیں اس سے مراد ہے کہ وہ راوی پر جرح کر رہے ہیں بعض دفعہ صحابہ کرام رضوان اللہ علیہم اجمعین پر بھی ”فیہ نظر“ لکھ دیتے ہیں تو اس سے مراد صحابی پر جرح نہیں بلکہ اس سے مروی روایت پر جرح مقصود ہے: نیز دیکھیں (حاشیہ الرفع والتکمیل: ص ۳۹۲)

منکر الحدیث:

امام بخاریؒ کا ”التاریخ الکبیر“ میں کسی راوی پر سکوت:

امام بخاریؒ اپنی کتاب ”التاریخ الکبیر“ میں جس راوی پر خاموشی اختیار کریں اس پر بحث و تحقیق دیگر محدثین کے اقوال کی روشنی سے کریں گے نہ امام بخاریؒ کے خاموش رہنے کی وجہ سے اس راوی کے ثقہ یا ضعیف ہونے پر استدلال کیا جائے جس طرح فرق باطلہ کرتے ہیں بعض فرق کہتے ہیں کہ راوی ہی اس قدر جلیل القدر تھا کہ اس کے مقام کی وجہ سے اس پر خاموش رہنا ہی بہتر سمجھا، کسی نے کہا کہ جس پر امام بخاریؒ خاموشی اختیار کریں وہ راوی ان کے نزدیک ثقہ ہے وغیرہ یہ باتیں باطل و مردود ہیں

شیخ العرب والعجم بدیع الدین شاہ راشدیؒ اس پر رد کرتے ہوئے لکھتے ہیں، اس اصول کے بطلان کے لیے یہی کافی ہے کہ خود امام بخاریؒ نے تاریخ میں متعدد ایسے راویوں سے سکوت کیا ہے جن پر انھوں نے اپنی دوسری کتابوں میں جرح کی ہے مثلاً تاریخ میں انھوں نے حسب ذیل افراد کا ذکر کیا ہے، ”الحارث بن نعمان البثنی،

اصلت بن مہران التیمی، الکوفی ابو ہاشم، عبداللہ بن معاویہ، الزبیر بن عوام الاسدی البصری، عبداللہ بن محمد بن عجلان مولیٰ فاطمہ بنت عتبہ القرشی، عبدالرحمن بن زیادہ بن النعم الفریقی

عبدالوہاب بن عطاء الخفاف، عمران الحمی، عاصم بن عبید اللہ العمری، معاویہ بن عبدالکزیمة الشقی، ابو عبدالرحمن بصری، مختار بن نافع ابو اسحاق التیمی، نصر بن حماد بن عجلان، یحییٰ بن ابی سلیمان المدنی، یحییٰ بن محمد الجاری، ان کے بارے میں انھوں نے کوئی کلام نہیں کیا نہ جرح کی مگر ان کو الضعفاء میں ذکر کیا اور ان جرح کی“ (نقض قواعد علوم الحدیث: ۲۱۴)

اس بحث پر مفصل رسالہ (رواۃ الحدیث الذین سکت علیہم ائمة الجرح وتعدیل بین التوثیق والتجھیل۔ از شیخ عذاب محمود) ہے تفصیل کا طالب اس کتاب کی طرف رجوع کرے۔

امام ترمذیؒ کی تصحیح یا تحسین حدیث کا اعتبار نہیں۔

کیوں نہ کہ امام ترمذی تساهل تھے اور بلاوجہ حدیث صحیح یا حسن کہہ دیتے تھے مثلاً ایک روایت جس میں ہے کہ رسول اللہ ﷺ رات ایک قبر میں داخل ہوئے، چراغ لوجلایا گیا تو میت کو قبلہ کی طرف سے لے کر قبر میں اتارا گیا (سنن الترمذی: ۱۰۵۷) اس کو امام ترمذی نے حسن کہا ہے)

اس پر تبصرہ کرتے ہوئے علامہ زیلی حنفی لکھتے ہیں ”اس کو حسن کہنے پر امام ترمذی کا انکار کیا گیا ہے کیونکہ اس میں حجاج بن ارقطہ مدلس ہے اور ابن قطان نے کہا ہے اس میں منحال بن خلیفہ جس کے متعلق امام ابن معینؒ نے ضعیف اور امام بخاریؒ نے فیہ نظر کہا ہے (نصب الراية: ۳۰۰/۲)

حافظ ذہبیؒ فرماتے ہیں تین راویوں کے ضعیف ہونے کے باوجود اس روایت کو امام ترمذی نے حسن کہا ہے، لہذا ترمذی کی تحسین سے دھوکا نہ کھاؤ تحقیق پر ان کی غالب حسن، ضعیف ہیں (میزین الاعتدال: ۴/۲۱۶)

حافظ ذہبی ایک راوی پر تبصرہ کرتے ہوئے فرماتے ہیں: سیف بن محمد الثوری کذاب ہے تعجب ہے کہ ترمذیؒ اس کی حدیث کو حسن کہتے ہیں: (الکاشف: ۳۶۸/۱) بلکہ یہاں تک کہ ایک راوی خود ایک جگہ ضعیف کہہ رہے اور دوسری جگہ اس ضعیف راوی کی روایت کو خود حسن بھی کہہ دیتے ہیں مثلاً ایک روایت (۳۲۹۴) کو حسن غریب کہا پھر خود ہی (۲۹۳۰، ۲۵۴۸) میں کہا کہ اس میں رشدین ضعیف راوی ہے

فائدہ: دکتور خالد بن منصور الدریس حفظہ اللہ ”الحديث الحسن لذاته ولا غير“ کی جلد ثالث میں امام ترمذی کی تحسین پر نقد ہے

۵۹۹: حافظ ذکریا انصاری م علامہ عبدالرؤف مناوی، علامہ زرقانی، علامہ حسین مقربی، امیر صنعائی، قاضی شوکانی، محدث شمس الحق عظیم آبادی، محدث شرف الحق عظیم آبادی، علامہ جمال الدین قاسمی، علامہ طاہر الجزائری، محدث عبدالرحمن مبارکپوری، محدث مصر، احمد شاکر، محدث عمید اللہ رحمانی، محدث العصر البانی، محدث یمن مقبل بن ہادی، محمد بن صالح الشیمنی، محدث ابواسحاق الحونی، محدث الاستاذ ارشاد الحق اثری، دکتور وصی اللہ بن محمد عباس عنبرہ ان تمام ائمہ محدثین اور محققین کے بادلائل اقوال کے لیے ”مقالات اثریہ“ کا مطالعہ ضروری ہے اس معلوم ہوا کہ حسن لغیرہ کا حجت ہونا محدثین، محققین، شارحین، متقدمین و متاخرین سے ثابت ہے اس کی خلاف ورزی کرنا درست نہیں ہے

فائدہ: باطل روایت کی خواہ جتنی بھی سندیں ہوں وہ باطل ہی رہے گی حسن لغیرہ نہیں بن سکتی اس کی مثال قصہ غرائق ہے اس روایت کو محدثین و محققین نے باطل کہا ہے مثلاً امام الائمہ امام ابن خزیمہ نے کہا زنادقہ (مجوسیوں اور پارسیوں) کا گھڑا ہوا قصہ ہے (مفتاح الغیب للرازی: ۵۰/۲۳) علامہ ابوبکر ابن العربی نے دس اسباب کی بنا پر اسے باطل قرار دیا ہے (حکام القرآن: ۷۴/۲، ۷۵) علامہ رازیؒ نے ائمہ فن سے اس کا باطل اور من گھڑت ہونا نقل کیا ہے (تفسیر الرازی: ۵۰، ۲۳) جو بات باطل اور من گھڑت ہو وہ حسن لغیرہ نہیں بن سکتا فائدہ

۶۰۹: ہے اور بہت سی ضعیف روایات کے بارے میں کہتے ہیں کہ آپ ﷺ نے فرمایا فلاں نے روایت کی ہے اور یہ صوب سے ہٹ کر جانا ہے (مقدمۃ المجموع: ۶۳/۱، القول المقبول: ۴۰)

تخریج کے دوران راویوں اور محدثین کی تاریخ وفات کا علم ہونا بہت ضروری ہے اس سے بہت سے مسائل حل ہو جاتے ہیں بعض رواۃ کی تاریخ وفات حسب ذیل ہیں،

سعید بن المسیب: ۹۴ھ۔ الشعمی: ۱۰۳۔ ابن سیرین: ۱۱۰۔ حسن بصری: ۱۱۰۔ ہمام بن منبہ: ۱۳۲۔ ابو حنیفہ: ۱۵۰۔ معمر: ۱۵۴۔ اوزاعی: ۱۵۷۔ شعبہ: ۱۶۰۔ ثوری: ۱۶۱۔ ابن طہمان: ۱۶۳۔ لیث بن سعد: ۱۷۵۔ مالک: ۱۷۹۔ ابن المبارک: ۱۸۱۔ ہشیم: ۱۸۳۔ ابو یوسف: ۱۸۳۔ علی بن زیاد: ۱۸۳، معانی بن عمران المرصی: ۳۶۰

کیونکہ غیر ثابت چیز کی رسول اللہ کی طرف نسبت کرنا ہی درست نہیں ہے دین اسلام مکمل ہے ذرہ بھی نقص نہیں ہے تو فضائل میں غیر ثابت چیز کو دین میں داخل کرنا مشعر ہے کہ دین میں یہ فضائل کی کمی تھی معاذ اللہ

محدث العصر امام محبت اللہ شاہ رشدی لکھتے ہیں، ”میں سمجھتا ہوں کہ حافظ ابن حجر نے ضعیف حدیث کے فضائل اعمال میں قبولیت کی جو شرائط تحریر فرماتے ہیں وہ بھی دراصل ضعیف سے روکنا ہی مقصود ہے میں سمجھتا ہوں کہ انھوں نے ضعیف حدیث کی مقبولیت کے متعلق براہ راست اس لیے اظہار کی جرات نہیں فرمائی کہ چند بڑے بڑے فضلاء علماء مثلاً امام احمد جیسے بزرگوں نے بھی ایسی ضعیف حدیث جو موضوع مضطرب، اور منکر نہ ہو اس پر عمل میں کچھ تساہل اختیار کیا ہے لیکن حافظ وغیرہ کی صحیح حکمت عملی نے ایسی شرط فرما دئے جو نہ تو ان کا پوری طرح سے ایفاء ہی ہو سکتا ہے اور نہ ہی وہ قابل عمل بن سکتی ہیں فجر اہ اللہ خیرا (ضعیف احادیث کی معروف اور ان کی شرعی حیثیت: ص ۲۷۴)

شیخ محترم ارشاد الحق اثری حفظہ اللہ کی کتب سے علوم بحوث کی قیمیتی بحوث کی فہرست

علوم حدیث و فن جرح و تعدیل پر اہم کتب لشیخنا المحدث ارشاد الحق اثری حفظہ اللہ

ہمارے استاد محترم محدث ارشاد الحق اثری حفظہ اللہ کی یہ ساری کتاب علوم حدیث اور قواعد جرح و تعدیل سے بھری ہے، اس کی اہم بحوث کی فہرست پیش خدمت ہے تاکہ اس سے استفادہ آسان ہو سکے۔ اس ساری کتاب کو راقم علوم حدیث کی کتاب کہتا ہے۔ اس کی علوم حدیث سے متعلق بحوث کی فہرست درج ذیل ہے۔ باذوق طالب علم شیخ محترم کی کتب میں سے توضیح الکلام، اعلاء السنن فی المیزان، مقالات جلد ۲، اسباب اختلاف الفقہاء، تنقیح الکلام، اسلام اور موسیقی، مشاجرات صحابہ، مسلک احناف اور مولانا عبدالحی لکھنوی، امام بخاری پر بعض اعتراضات کا جائزہ، احادیث بخاری و مسلم میں پرویزی تشکیک کا علمی محاسبہ، آئینہ ان کو دکھایا تو برامان گئے، مولانا سرفراز صفدر اپنی تصانیف کے آئینے میں، احادیث ہدایہ فنی و تحقیقی حیثیت، کتابت حدیث تاعہد تابعین، موضوع حدیث اور اس کے مراجع، النسخ والمسنوخ، عدالت صحابہ، امام دارقطنی، صحائے ستہ اور ان کے مؤلفین، وغیرہ

اعلاء السنن فی المیزان :

مسند امام احمدؒ کی روایات مقبول ہیں؟ ص: ۳۵۔

مسند ابی عوانہ کی حدیث: ۳۹

امام ترمذیؒ کی تحسین: ۴۳

حدیث سے مجتہد کا استدلال: ۴۸

امام ابو داؤدؒ کا سکوت: ۵۲

ایک عجیب غفلت: ۶۲

دلچسپ تضاد: ۶۷

امام نسائیؒ کا سکوت: ۷۱

فتح الباری میں حافظ ابن حجرؒ کا سکوت: ۷۴

التلخیص میں حافظ کا سکوت: ۸۱

الدرایہ اور سکوت ابن حجر: ۸۷

امام حاکمؒ اور علامہ ذہبیؒ کا سکوت: ۸۹

علامہ عراقیؒ کا سکوت، عجیب تضاد فکری: ۹۵

امام ابو حنیفہؒ کے سب شیوخ ثقہ ہیں؟: ۹۶

امام صاحب کے چند اساتذہ: ۹۸

ابان بن ابی عیاش: ۹۸

نصر بن طریف: ۱۰۶

جراح بن منہال: ۱۰۸

محمد بن سائب کلبی: ۱۰۷

محمد بن زبیر بصری: ۱۰۹

طریف بن شہاب: ۱۰۹

عمرو بن عبید ایک اور استاد: ۱۱۷

قاضی ابو یوسفؒ کے اساتذہ: ۱۲۵

امام محمد شیبائیؒ کے اساتذہ اور ان کا استدلال: ۱۲۸

امام شعبہؒ کے شیوخ: ۱۳۷

- امام سفیان ثوریؒ کے شیوخ: ۱۴۱
- امام طحاویؒ کا استدلال: ۱۴۲
- علامہ المنذریؒ عن سے روایت کریں تو وہ حسن ہوگی؟ ۱۴۹
- الترغیب میں عن سے - دوسرا مقام: ۱۵۸
- الترغیب میں عن کی تیسری مثال: ۱۶۸
- چوتھی مثال: ۱۶۹
- امام ابن حزمؒ کا استدلال: ۱۷۰
- علامہ بیہقیؒ کا سکوت: ۱۸۴
- علامہ سیوطیؒ کی تحسین: ۱۹۲
- احادیث المختارة: ۱۹۵
- کنز العمال میں سکوت: ۲۰۸
- مختلف فیہ حدیث اور راوی: ۲۳۴
- مختلف فیہ کی دوسری مثال: ۲۴۳
- تیسری مثال: ۲۴۴
- چوتھی مثال: ۲۴۵
- پانچویں مثال: ۲۴۶
- مختلف فیہ کی چھٹی مثال: ۲۶۱
- ساتویں مثال: ۲۶۳
- آٹھویں مثال: ۲۷۵
- نویں مثال: ۲۷۵
- مدرس بھی مختلف فیہ ہے: ۲۸۳
- مختلف فیہ کی ایک اور مثال: ۲۸۶
- مختلف فیہ کا اصول اور امام زہریؒ کی مراہیل: ۲۸۸
- امام ابن حبانؒ کی توثیق کا حکم: ۲۹۵
- امام ابن حبانؒ اور امام ابو حنیفہؒ: ۲۹۷

- ثقة کی زیادت: ۳۰۶
- مستور راوی کی حدیث مقبول: ۳۱۰
- خیر القرون کے مستور و مجهول راوی اور امام ابو حنیفہؒ: ۳۱۴
- تدلیس و ارسال عیب نہیں: ۳۱۵
- الولید بن مسلمؒ: ۳۱۸
- ضعیف، متروک اور کذاب راویوں کا دفاع: ۳۱۹
- جابر بن یزید الجعفیؒ: ۳۱۹
- حجاج بن ارطاةؒ: ۳۲۳
- محمد بن عبید اللہ العرزمیؒ: ۳۲۵
- سلیمان بن داود شاذکونیؒ: ۳۳۰
- نضر بن عبد الرحمن الخزازؒ: ۳۳۴
- خارجہ بن مصعبؒ: ۳۳۷
- حمید بن ابی جون اور موضوع روایت: ۳۳۹
- محمد بن حمید الرازیؒ: ۳۴۰
- عبد الرحمن بن اسحاق الواسطیؒ: ۳۴۲
- نوح بن ابی مریمؒ: ۳۴۶
- لیث بن ابی سلیمؒ: ۳۵۰
- بقیہ بن ولیدؒ: ۳۴۵
- حسن بن زیاد اللؤلؤیؒ: ۳۵۴
- ابو اسحاق السبعمیؒ: ۳۵۸
- ایک لطیفہ: ۳۵۹
- سلیمان بن عمرو الجعفیؒ: ۳۶۱
- محمد بن شجاع النخعیؒ: ۳۶۴
- محمد بن اسحاق امام المغازیؒ: ۳۶۶
- مروان بن سالمؒ: ۳۶۹

چند اصولی مباحث: ۳۷۰

۱۔ ثقہ، مخلط سے روایت نہیں کرتا: ۳۷۰

۲۔ علی یدی عدل کا مفہوم: ۳۷۱

۳۔ مستور راوی یا مجہول: ۳۷۴

مجہول کو مستور بنا کے کام نکال لیا: ۳۷۴

۴۔ مقبول کی اصلاح: ۳۷۵

بعض دیگر مباحث: ۳۷۶

بعض کتابوں کا غلط انتساب: ۳۹۴

ضعیف سے استدلال کا مفہوم: ۳۹۹

بے اصل روایت کا سہارا: ۴۰۲

ربما وھم کا مفہوم: ۴۰۴

اسناد صحیح، کی حقیقت: ۴۰۷

راوی کی تعیین میں سہو: ۴۰۸

وجوب کا اطلاق: ۴۱۲

موضوع حدیث کا دفاع: ۴۱۵

مسلک کی تائید اور بے سند روایت: ۴۱۹

مقالات شیخنا المحدث ارشاد الحق اثری حفظہ اللہ جلد ۲ سے علوم حدیث کی فہرست:

ضعیف حدیث کا فائدہ، ص: ۴۱

صحیحین میں مدلسین کی روایت اور حدیث مسننہ، ص: ۲۷۴

علامہ ذھبی رحمہ اللہ اور مسلم میں مدلس کی معنعن روایت، ص: ۲۷۷

علامہ محمد ناصر الدین البانی رحمہ اللہ اور ضعیف حدیث، ص: ۲۲۵

سلیمان بن الحسن العطار کی حدیث ضعیف نہیں حسن ہے، ص: ۲۶۵

دوسرے اعتراض کا جائزہ کہ فضیل الثمیری ضعیف ہے، ص: ۲۶۹

کیا وضو کے بعد شرم گاہ پر چھینٹے لگانے کی حدیث ضعیف ہے؟ ص: ۲۵۴

- عباد بن کثیر الرلی اور انقی میں اشتباہ، ص: ۱۷۳
 میزان الاعتدال میں ایک غلطی، ص: ۱۶۶
 ارواء الغلیل میں غلطی، ص: ۱۶۲
 تخریج احادیث کشف المحجوب پر تبصرہ، ص: ۱۲۱
 کسی سنت کا ترک نفی کی دلیل نہیں، ص: ۱۰۹
 مسند امام زید کی استنادی حیثیت، ص: ۷۴
 حافظ ابن حجر کا سکوت، ص: ۳۸
 کیا سفر میں پوری نماز پڑھی جاسکتی ہے؟ ص: ۱۴

مقالات شیخنا المحدث ارشاد الحق اثری حفظہ اللہ - جلد ۱ سے علوم حدیث کی فہرست:

- کیا ائمہ اربعہ کا اجماع حجت ہے؟ ص: ۹۸
 تعامل سلف کی حیثیت - ص: ۱۰۶
 کیا صحیحین کی روایت مقدم ہے؟ ص: ۱۰۶
 فقہاء کے مابین اختلاف کی نوعیت - ص: ۱۱۰
 صحیح مسلم کی حدیث اور علامہ کوثری - ص: ۲۰۵
 علامہ ابن حزم اور اہلحدیث - ص: ۲۱۸
 موضوع روایات سے استدلال - ص: ۲۲۳
 اصول فقہ حنفی کی ایک روایت پر بحث - ص: ۲۳۸
 کیا صرف ایک صحابی سے مروی روایت قابل اعتبار نہیں - ص: ۲۳۸
 ذہول اور نسیا قاذح صحت نہیں - ص: ۲۳۹
 تحت السرة کی حیثیت - ص: ۲۸۵
 واقعہ معراج سے متعلق ایک روایت کی حیثیت - ص: ۲۹۶
 علماء اُمّتی کا نبیاء بنی اسرائیل - ص: ۲۹۶

(مؤسسة الحسينوى الخيرية)

کے اغراض و مقاصد۔

- ۱: مَنج محدثین پر بہترین ماہر افراد تیار کرنا۔
- ۲: جدید مَنج اور جدید تقاضوں کے عین مطابق انٹرنیشنل لیول کے دینی ادارے قائم کرنا۔
- ۳: قیمتی کتب اور لٹریچر شائع کرنا۔
- ۴: مستحق اہل علم سے تعاون کرنا۔
- ۵: یتیم اور غریب بچوں اور بیوہ عورتوں کی سرپرستی کرنا۔
- ۶: انٹرنیٹ پر موثر انداز سے انسانیت کی رہنمائی کرنا۔
- ۷: مختلف علاقوں میں علمی حلقے قائم کرنا۔

رابطہ:

اکاؤنٹ: kasur, hbl, 10667900380103, muhammad ibrahim

0092.302.4056187

سکائیپ: ibrahim.alhusainwy

فیس بک: ibnebashir alhusainwyi

ای میل: ialhusainwy@gmail.com

ویب: altahqeeqat.blogspot.com

خادم دین :

ابن بشیر الحسینوی الاثری

رئیس

مؤسسة الحسينوى الخيرية (قصور)

